

लखनऊ में अवैध पटाखा फैक्ट्री में ब्लास्ट, बिल्डिंग उड़ी

मालिक-पत्नी समेत 4 लोगों की मौत, 3 घर ढहे

एजेंसी| लखनऊ लखनऊ में अवैध पटाखा फैक्ट्री में रविवार सुबह धमाका हो गया। धमाके के साथ पूरी बिल्डिंग जर्मींदोज हो गई। आसपास के 2-3 मकान भी ढह गए। धमाके की आवाज करीब 2 किमी दूर तक सुनाई दी। प्रत्यक्षदर्शियों के अनुसार हादसे में फैक्ट्री मालिक, उसकी पत्नी समेत 4 की मौत हो गई है। हालांकि, पुलिस ने 2 मौत की पुष्टि की है। बताया जा रहा है कि कई लोग मलबे के नीचे दब गए। मृतकों की संख्या बढ़ सकती है। डीएम-जॉइंट सीपी मौके पर पहुंच गए। पुलिस टीमें मलबे में दबे लोगों का रेस्क्यू कर रही हैं। धमाका इतना भीषण था कि इससे करीब 10 लोग घायल हुए हैं। मौके पर अफरा-तफरी का माहौल है। पुलिस के पहुंचने से पहले ही घायलों को स्थानीय लोग अस्पताल ले गए। बाराबंकी से भी फायर ब्रिगेड की टीमें पहुंच गईं। हादसा जिला मुख्यालय से 20 किमी दूर गुडंबा थाना क्षेत्र के बेहटा गांव में हुआ। फॉरेंसिक टीम मौके से सैंपल कलेक्ट कर रही।

पटाखे बनाते समय विस्फोट हुआ

फॉरेंसिक टीम ने मौके से साक्ष्य एकत्र किए हैं। टीम के सदस्य अजय कुमार राय ने बताया- अब तक पटाखे बनाने के सामान ही मिले हैं। धमाके की वजह प्रथमदृष्टया पटाखे बनाते समय विस्फोट होने की सामने आ रही है।

भारतीय सेना ने अरुणाचल प्रदेश में युद्ध कौशल 3.0 बड़ा युद्ध अभ्यास किया

नई दिल्ली। जहां एक ओर चीन में प्रधानमंत्री नरेन्द्र मोदी ने तियानजिन में शंघाई सहयोग संगठन (एससीओ) शिखर सम्मेलन से इतर चीनी राष्ट्रपति शी जिनपिंग से मुलाकात की और दोनों देशों के मतभेदों को खत्म करने की कोशिश की है वहीं, दूसरी ओर भारत दुनिया को दिखा रहा है कि वह अपनी भूमि के साथ एक इंच का भी समझौता नहीं करेगा।

सुप्रीम कोर्ट का अहम फैसला

वाहन अगर सार्वजनिक स्थान का इस्तेमाल नहीं कर रहा तो उस पर टैक्स नहीं लगे

एजेंसी| नई दिल्ली सर्वोच्च न्यायालय ने कहा है कि यदि कोई वाहन सार्वजनिक स्थान पर उपयोग में नहीं आता है, तो उसके मालिक पर उस अवधि के लिए मोटर वाहन कर का बोझ नहीं डाला जाना चाहिए। जस्टिस मनोज मिश्रा और जस्टिस उज्जल भुइयां की पीठ ने आंध्र प्रदेश उच्च न्यायालय के दिसंबर 2024 के फैसले को चुनौती देने वाली एक अपील पर अपना फैसला सुनाया। सर्वोच्च न्यायालय ने कहा, मोटर वाहन कर प्रतिपूरक प्रकृति का होता है। मोटर वाहन कर लगाने का

सेना ने दो आतंकवादियों को गिरफ्तार किया

पुंछ। जम्मू-कश्मीर में पुंछ के मंडी सेक्टर में सुरक्षाबलों ने दो आतंकवादियों को गिरफ्तार किया है। इनके पास से सुरक्षाबलों ने एक एके-47 और एक हैंड ग्रेनेड बरामद किया है। पुंछ पुलिस ने बताया कि सुरक्षा बलों ने ऑपरेशन शुरू किया है। पुलिस ने बताया कि इस दौरान पुलिस ने छापेमारी भी की। इसमें एक घर पर छापा मारा, यहां से घर के मालिक स्थानीय निवासी तारिक शेख और उसके साथी चैंबर गांव निवासी रियाज अहमद को हिरासत में लिया गया है।

इथेनॉल मिक्स पेट्रोल खरीदने को लेकर वाहन मालिक परेशान, सुप्रीम कोर्ट पहुंचा मामला; आज होगी सुनवाई

नई दिल्ली, एजेंसी। देशभर में पेट्रोल में 20 प्रतिशत इथेनॉल मिलाने की योजना अब विवादों में घिर गई है। सुप्रीम कोर्ट में दायर एक जनहित याचिका के जरिए यह मुद्दा अब देश की सबसे बड़ी अदालत तक पहुंच गया है। इस याचिका पर सुनवाई 1 सितंबर को प्रधान न्यायाधीश बी.आर. गवई की अध्यक्षता वाली पीठ करेगी। वकील अक्षय मल्होत्रा द्वारा दायर इस याचिका में कहा गया है कि देश के लाखों वाहन मालिकों को ऐसा पेट्रोल खरीदने के लिए मजबूर किया जा रहा है जो उनके वाहनों के अनुकूल नहीं है।

उज्जैन में वीवीआईपी ही नहीं बैठेंगे आगे!

नई व्यवस्था प्रथम आओ प्रथम पाओ

नगर प्रतिनिधि | उज्जैन धर्मनगरी उज्जैन में स्थित विश्व प्रसिद्ध महाकाल मंदिर भस्म आरती के दौरान दर्शन व्यवस्था में बड़े बदलाव की तैयारी चल रही है। अब भक्तों को भस्म आरती बुकिंग के साथ ही ये भी याद रखना होगा कि, उन्हें आरती के दौरान कहां बैठना है। मंदिर समिति जल्द ही श्रद्धालुओं को वर्चअल अनुमति के साथ नंबर जारी करने की व्यवस्था करेगी। अभी भक्तों को ये पता नहीं होता है कि उन्हें कहां बैठना जाएगा। नई



व्यवस्था को लेकर तैयारी जारी है। ज्योतिर्लिंग महाकाल मंदिर में प्रतिदिन तड़के चार बजे भगवान महाकाल की भस्म आरती होती है। मंदिर समिति द्वारा प्रतिदिन 1700 भक्तों को भस्म आरती दर्शन की अनुमति दी जाती है। भस्म आरती दर्शन के लिए भक्तों को नंदी, गणेश

व कार्तिकेय मंडप में बैठना जाता है। भक्तों को यह नहीं पता होता है कि उन्हें कहां बैठना जाएगा। प्रचलित व्यवस्था अनेक अवसरों पर विवाद का कारण बनती है। उज्जैन कलेक्टर रौशन कुमार सिंह ने बताया कि भस्म आरती दर्शन करने वाले श्रद्धालुओं के लिए स्थान तय करने की व्यवस्था बना रहे हैं। दर्शन बुकिंग के साथ ही श्रद्धालुओं को यह भी पता लग जाएगा कि उन्हें कहां बैठना है। व्यवस्था को लेकर तैयारियां जारी हैं। मंदिर में अन्य तकनीकी नवाचार भी कर रहे हैं।

मुख्यमंत्री ने ग्रीन हाइड्रोजन निर्माण इकाई का किया भूमि-पूजन

बीहड़ अब बन रहे विकास और प्रगति की नई पहचान

नगर प्रतिनिधि | भोपाल

मुख्यमंत्री डॉ. मोहन यादव ने कहा है कि सुरैना के पिपरसेवा में हो रहा हाईड्रोजन निर्माण इकाई का भूमिपूजन नई औद्योगिक क्रांति, नई ऊर्जा क्रांति और नए मध्यप्रदेश की नींव है। सुरैना की ऐतिहासिक धरती पर स्थापित हो रही यह इकाई ग्वालियर-चंबल क्षेत्र की नई विकास यात्रा का प्रतीक बनेगी। चंबल की भूमि उपजाऊ और कमाऊ होने के साथ ही टिकाऊ भी है। सुरैना जो कभी बीहड़ों के कारण जाना जाता था, आज विकास और प्रगति की नई पहचान बना रहा है। सुरैना अब सिर्फ कृषि प्रधान जिला नहीं रहा बल्कि औद्योगिक हब के रूप में भी उभर रहा है। सुरैना की गजक र्लोबली ट्रेड हो रही है। देश की संसद के पुराने भवन का डिजाइन भी सुरैना के मितावली मंदिर से लिया गया था।



- औद्योगिक और ऊर्जा क्रांति का आधार बनेगी नई हाइड्रोजन निर्माण इकाई
- सुरैना उभर रहा है औद्योगिक हब के रूप में
- मुख्यमंत्री ने उद्योगपतियों से किया संवाद और वितरित किए आशय-पत्र
- ग्वालियर-चंबल क्षेत्र में अप्रैल 2024 से अब तक 220 औद्योगिक इकाइयों को भूमि हुई आवंटित, 21 हजार से अधिक युवाओं को मिलेगा रोजगार

भारत 21वीं सदी की वैश्विक विकास यात्रा का इंजन बना

मुख्यमंत्री ने कहा कि पीएम मोदी के नेतृत्व में भारत पूरी दुनिया में एक नए आत्मविश्वास और क्षमता के साथ उभर रहा है। जी20 की सफल अध्यक्षता हो, इंडिया-मीडिल ईस्ट-यूरोप इकोनॉमी कॉरिडोर जैसी ऐतिहासिक पहल हो या युनाइटेड किंगडम के साथ हुआ फ्री ट्रेड एग्रीमेंट, हर जगह भारत केवल सहभागी नहीं बल्कि मार्गदर्शक राष्ट्र के रूप में खड़ा है। वर्तमान में भारत विश्व की चौथी सबसे बड़ी अर्थव्यवस्था है और हम पीएम मोदी के नेतृत्व में तेजी से तीसरे स्थान की ओर अग्रसर हैं।

पीएम मोदी ने चीनी राष्ट्रपति जिनपिंग के सामने उठाया आतंकवाद का मुद्दा

आतंकवाद के खिलाफ मांगा चीन का साथ

एजेंसी| तियानजिन प्रधानमंत्री नरेंद्र मोदी ने रविवार यानी 31 अगस्त को तियानजिन में शंघाई सहयोग संगठन के नेताओं के शिखर सम्मेलन के अवसर पर पीपुल्स रिपब्लिक ऑफ चाइना यानी चीन के राष्ट्रपति शी जिनपिंग से मुलाकात की। इस दौरान पीएम मोदी ने आतंकवाद और उससे उत्पन्न चुनौतियों का मुद्दा उठाया। विदेश मंत्रालय की ओर से जारी बयान के मुताबिक, दोनों नेताओं ने अक्टूबर 2024 में कजान में अपनी पिछली बैठक के बाद से द्विपक्षीय संबंधों में सकारात्मक गति और निरंतर प्रगति का स्वागत किया। उन्होंने इस बात पर जोर दिया कि दोनों देश विकास भागीदार हैं, प्रतिद्वंद्वी नहीं। उनके मतभेद विवादों में नहीं बदलने चाहिए। भारत-चीन और उनके 2.8 अरब लोगों के बीच आपसी सम्मान, आपसी हित और आपसी संवेदनशीलता के आधार पर एक स्थिर संबंध और सहयोग दोनों देशों की वृद्धि और विकास के साथ-साथ 21वीं सदी के रुझानों के अनुरूप एक बहुध्रुवीय विश्व और बहुध्रुवीय एशिया के लिए जरूरी है। मोदी शनिवार शाम 2 दिन के जापान दौरे के बाद चीन पहुंचे थे। जून 2020 में हुई गलतान झड़प के बाद भारत-चीन के संबंध खराब हो गए थे। इस यात्रा का मकसद दोनों देशों के बीच सीमा विवाद को कम करना भी है।

- चीनी राष्ट्रपति को भारत आने का न्योता दिया
- जिनपिंग बोले-ड्रैगन और हाथी एक हों
- व्लादिमिर पुतिन सीईओ समिट के लिए रविवार सुबह चीन पहुंचे

चीन में पीएम मोदी और म्यांमार के सैन्य शासक की द्विपक्षीय बातचीत

प्रधानमंत्री नरेंद्र मोदी ने वीन में आज म्यांमार के सैन्य शासक जनरल मिन आंग हलिंग से मुलाकात की। प्रधानमंत्री ने कहा कि भारत अपनी नेबर्स फ्रेंड्स पॉलीसी, एक्ट ईस्ट और हिंद-प्रशांत नीतियों के तहत म्यांमार के साथ अपने संबंधों को महत्व देता है। दोनों नेताओं ने द्विपक्षीय संबंधों की समीक्षा की। इसके साथ ही विकास साझेदारी, रक्षा एवं सुरक्षा, सीमा प्रबंधन और सीमा व्यापार के विभिन्न पहलुओं पर चर्चा की।

कैलाश मानसरोवर यात्रा, सीधी उड़ान और वीजा सुविधा

दोनों नेताओं ने कैलाश मानसरोवर यात्रा और पर्यटक वीजा की बहाली के आधार पर सीधी उड़ानों और वीजा सुविधा के माध्यम से लोगों के बीच संबंधों को मजबूत करने की आवश्यकता पर ध्यान दिया। आर्थिक और व्यापारिक संबंधों के संदर्भ में उन्होंने विश्व व्यापार को स्थिर करने में अपनी दोनों अर्थव्यवस्थाओं की भूमिका को मान्यता दी।

सीमावर्ती क्षेत्रों में शांति बनाए रखने पर संतोष जताया

प्रधानमंत्री ने द्विपक्षीय संबंधों के निरंतर विकास के लिए सीमावर्ती क्षेत्रों में शांति और सीहार्द के महत्व पर जोर दिया। दोनों नेताओं ने पिछले वर्ष सफल सैन्य वापसी और उसके बाद से सीमावर्ती क्षेत्रों में शांति और सीहार्द बनाए रखने पर संतोष जताया। उन्होंने अपने समय द्विपक्षीय संबंधों और दोनों देशों के लोगों के दीर्घकालिक हितों के राजनीतिक परिप्रेक्ष्य से सीमा विवाद के निष्पक्ष, उचित और पारस्परिक रूप से स्वीकार्य समाधान के लिए प्रतिबद्धता जताई।

'संबंधों को किसी तीसरे देश के नजरिए से नहीं देखा जाना चाहिए'

प्रधानमंत्री ने कहा कि भारत और चीन दोनों ही रणनीतिक स्वायत्तता चाहते हैं। उनके संबंधों को किसी तीसरे देश के नजरिए से नहीं देखा जाना चाहिए। दोनों नेताओं ने द्विपक्षीय, क्षेत्रीय और वैश्विक मुद्दों और चुनौतियों जैसे- आतंकवाद और बहुपक्षीय मंचों पर निष्पक्ष व्यापार पर साझा आधार का विस्तार करने आवश्यकता पर सहमति जताई।



शी को ब्रिक्स शिखर सम्मेलन के लिए भारत आमंत्रित किया

प्रधानमंत्री ने एससीओ की वीन की अध्यक्षता और तियानजिन में शिखर सम्मेलन के लिए समर्थन व्यक्त किया। उन्होंने राष्ट्रपति शी को ब्रिक्स शिखर सम्मेलन में भी आमंत्रित किया, जिसकी मेजबानी भारत 2026 में करेगा।

सरकार कृषि आधारित उद्योगों को प्रोत्साहित करने है प्रतिबद्ध

मुख्यमंत्री डॉ. यादव ने कहा कि राज्य सरकार किसानों को उनके उत्पादों का उचित मूल्य दिलाने और कृषि आधारित उद्योगों को प्रोत्साहित करने के लिए प्रतिबद्ध है। शीघ्र ही प्रदेश के किसानों के लिए बड़ा आयोजन होने वाला है। दुग्ध उत्पादन बढ़ाने और दुग्ध उत्पादों की राष्ट्रीय स्तर पर बेहतर ब्रांडिंग और मार्केटिंग के लिए भी प्रयास किए जा रहे हैं।

प्रदेश औद्योगिक क्षेत्र में गढ़ रहा है नए कीर्तिमान

विधानसभा अध्यक्ष नरेंद्र सिंह तोमर ने कहा कि सुरैना के विकास के लिए आज ऐतिहासिक दिन है। मुख्यमंत्री डॉ. यादव के नेतृत्व में प्रदेश औद्योगिक क्षेत्र में नए कीर्तिमान गढ़ रहा है। ग्वालियर में रीजनल टूरिज्म कॉन्क्वेट में 3500 करोड़ रुपये का निवेश प्राप्त हुआ है। चंबल क्षेत्र में लेटर पार्क की स्थापना हुई है, जिसके लिए उद्योग समूहों द्वारा रुचि प्रकट की जा रही है।

प्रधानमंत्री मोदी ने मन की बात कार्यक्रम में मध्यप्रदेश में हो रहे स्पोर्ट्स रिवोल्यूशन का किया उल्लेख

शहडोल के फुटबॉल खिलाड़ियों को जर्मनी में मिलेगा प्रशिक्षण

नगर प्रतिनिधि | भोपाल

प्रधानमंत्री श्री मोदी ने कहा कि आज पूरी दुनिया का ध्यान भारत की ओर है। इस संदर्भ में प्रधानमंत्री श्री मोदी ने जर्मनी के फुटबॉल कोच के शहडोल जिले के फुटबॉल खिलाड़ियों से जुड़ने का प्रसंग मन की बात कार्यक्रम के माध्यम से देशवासियों से साझा किया। प्रधानमंत्री श्री मोदी ने बताया कि एक पॉडकास्ट में उन्होंने मध्यप्रदेश के शहडोल जिले में फुटबॉल के क्रेज से जुड़े एक गांव का वर्णन किया था। यही बात जर्मनी के फुटबॉल खिलाड़ी और कोच श्री डिडमार बायर डार्फड ने सुनी। शहडोल के युवा फुटबॉल खिलाड़ियों की रुचि और प्रतिभा ने फुटबॉल कोच को प्रभावित किया। किसी ने कल्पना भी नहीं की होगी कि शहडोल के प्रतिभाशाली खिलाड़ी दूसरे देशों को भी आकर्षित करेंगे।



- खेलो इंडिया वॉटर स्पोर्ट्स फेस्टिवल में मध्यप्रदेश द्वारा सबसे अधिक मेडल जीतने पर दी बधाई
- प्रधानमंत्री श्री मोदी द्वारा पॉडकास्ट में शहडोल के खिलाड़ियों का उल्लेख करने से जर्मनी के फुटबॉल कोच हुए आकर्षित
- प्रधानमंत्री श्री मोदी ने देशवासियों को स्वदेशी अपनाने के लिए किया प्रेरित
- एक ही रास्ता आत्मनिर्भर भारत, एक ही लक्ष्य विकसित भारत

मुख्यमंत्री ने सुरैना जिले के पिपरसेवा में किया मन की बात कार्यक्रम का श्रवण

प्रधानमंत्री नरेंद्र मोदी ने मध्यप्रदेश की खेल उपलब्धियों को मन की बात कार्यक्रम में दो बार उल्लेख किया। उन्होंने देश के पहले खेलो इंडिया वॉटर स्पोर्ट्स फेस्टिवल में मध्यप्रदेश द्वारा सबसे अधिक मेडल जीतने पर बधाई दी। साथ ही शहडोल जिले में फुटबॉल के क्रेज और उसके प्रति जर्मनी के कोच द्वारा रुचि लेने और खिलाड़ियों को प्रशिक्षण उपलब्ध कराने की भावना का भी उल्लेख किया। मुख्यमंत्री डॉ. मोहन यादव ने प्रधानमंत्री श्री नरेंद्र मोदी के मन की बात कार्यक्रम का सुरैना जिले के पिपरसेवा में श्रवण किया।

विचारपुर के चार खिलाड़ी और एक कोच जर्मनी में लेंगे प्रशिक्षण

उल्लेखनीय है कि मिनी ब्राजील के नाम से प्रसिद्ध शहडोल के ग्राम विचारपुर की गूंज पूरे विश्व में सुनाई दे रही है। यह गौरव विचारपुर के फुटबॉल खिलाड़ियों की लगन, समर्पण और कड़ी मेहनत का नतीजा है। फुटबॉल कोच श्री रईस अहमद ने बताया कि आगामी दिनों में 2 बालक फुटबॉल खिलाड़ी, 2 बालिका फुटबॉल खिलाड़ी एवं 1 फुटबॉल कोच जर्मनी अकेडमी में प्रशिक्षण प्राप्त करेंगे। उन्होंने कहा कि जर्मनी में होने वाला यह प्रशिक्षण खिलाड़ियों और कोच को न केवल आधुनिक तकनीकी ज्ञान प्रदान करेगा।

गणेश उत्सव पर स्वदेशी अपनाने का दिया संदेश
प्रधानमंत्री मोदी ने देशवासियों को गणेश उत्सव पर स्वदेशी अपनाने के लिए प्रेरित किया। उन्होंने कहा कि एक ही मंत्र वोकेल फॉर लोकल, एक ही रास्ता आत्मनिर्भर भारत, एक ही लक्ष्य विकसित भारत के भाव को लेकर हमें आगे चलना है।

श्रीनगर की डल झील में हुआ देश का पहला वॉटर स्पोर्ट्स फेस्टिवल

प्रधानमंत्री श्री मोदी ने कहा कि देश में पहला खेलो इंडिया वॉटर स्पोर्ट्स फेस्टिवल श्रीनगर की डल झील में हुआ। जहाँ महिला एथलेटिक्स की पीछे नहीं रही उनकी भागीदारी भी लगभग पुरुषों के बराबर थी। मैं उन सभी खिलाड़ियों को बधाई देना चाहता हूँ जिन्होंने इसमें भाग लिया। विशेष बधाई मध्यप्रदेश को, जिसने सबसे ज्यादा मेडल जीते। उसके बाद हरियाणा और उड़ीसा का स्थान रहा।
वॉटर स्पोर्ट्स में स्वर्ण पदक विजेता श्री मोहसिन ने किया भोपाल का उल्लेख
प्रधानमंत्री श्री मोदी ने कहा कि खेल एक भारत श्रेष्ठ भारत में महत्वपूर्ण भूमिका निभाता है। उन्होंने खेलो इंडिया वॉटर स्पोर्ट्स में स्वर्ण पदक जीतने वाले श्री मोहसिन से चर्चा की। एथलीट मोहसिन ने बताया कि वॉटर स्पोर्ट्स के रिलेसिले में वे भोपाल भी आए हैं।

संपादकीय

भारत की नव-विकसित एकीकृत हवाई रक्षा हथियार प्रणाली बहुस्तरीय प्रणालियों का एक ऐसा स्वदेशी तंत्र है, जो दुश्मन के लड़ाकू विमानों, ड्रोन और मिसाइलों को लक्ष्य तक पहुंचने से पहले ही नष्ट करने में सक्षम है। आज के दौर में तकनीकी विकास के साथ युद्ध के तरीके भी बदल गए हैं। अब पारंपरिक युद्ध के बजाय तकनीक का ज्यादा इस्तेमाल हो रहा है। दुश्मन देश की जमीनी सीमा पार किए बिना ही हवाई हमलों को बखूबी अंजाम दिया जाता है। ड्रोन, स्वायत्त प्रणाली और हाइपरसोनिक

भारत की रक्षा प्रणाली में मजबूती का जुड़ा नया अध्याय

हथियारों के उदय ने युद्ध के पारंपरिक सिद्धांतों को बदल दिया है। ऐसे में कोई भी देश तभी अपनी सुरक्षा सुनिश्चित कर सकता है, जब उसके पास मजबूत वायु रक्षा प्रणाली हो। इसी के मद्देनजर भारत ने हाल में एकीकृत हवाई रक्षा हथियार प्रणाली का सफल परीक्षण कर इस दिशा में एक और सफलता हासिल कर ली है। ‘आपरेशन सिंदूर’ में पाकिस्तान को शिकस्त देने के करीब तीन माह बाद भारत की रक्षा प्रणाली में मजबूती का यह एक नया अध्याय जुड़

गया है। ड्रोन और मिसाइलों के हमलों को नाकाम करने की अपनी क्षमता को और ज्यादा सुदृढ़ एवं विश्वसनीय बनाने की ओर एक बड़ी और अहम कामयाबी है। पारंपरिक युद्ध की तुलना में आज के युद्ध में तकनीक का महत्त्व सर्वोपरि है। अब लड़ाई जमीन पर नहीं, बल्कि आसमान से लड़ी जा रही है। आधुनिक हाइपरसोनिक और कروز मिसाइलें हजारों किलोमीटर दूर अपने लक्ष्य को भेद सकती हैं। ड्रोन का इस्तेमाल अब रक्षा प्रणालियों

और सैन्य ठिकानों को नुकसान पहुंचाने के लिए किया जा रहा है, जैसा रूस-यूक्रेन युद्ध और मध्य-पूर्व के संघर्षों में देखा गया है। जाहिर है, इस तरह के खतरों से निपटने के लिए भारत की रक्षा तैयारियों को तेज करना आवश्यक है। भारत की नव-विकसित एकीकृत हवाई रक्षा हथियार प्रणाली बहुस्तरीय प्रणालियों का एक ऐसा स्वदेशी तंत्र है, जो दुश्मन के लड़ाकू विमानों, ड्रोन और मिसाइलों को लक्ष्य तक पहुंचने से पहले ही नष्ट करने में

सक्षम है। इसमें हमले का संकेत मिलने पर तुरंत जवाब देने और सतह से हवा में मार करने वाली स्वदेशी मिसाइल प्रणाली तथा उच्च शक्ति वाली लेजर आधारित प्रणाली शामिल हैं, जो दुश्मन के हैसलों को परत कर देगी। दरअसल, इस रक्षा प्रणाली को मिशन ‘सुदर्शन चक्र’ के तहत विकसित किया गया है, जिसका मकसद वर्ष 2०35 तक भारत को एकीकृत वायु रक्षा प्रणाली में पूरी तरह आत्मनिर्भर बनाना है।

हम आपको बता दें कि प्रधानमंत्री नरेंद्र मोदी और उज्बेकिस्तान के राष्ट्रपति शवकत मिर्जियोयेव के बीच हुई टेलीफोन वार्ता ने भारत-उज्बेकिस्तान संबंधों में नई ऊर्जा भर दी है। इस वार्ता को प्रधानमंत्री मोदी ने फलदायी बताते हुए कहा कि द्विपक्षीय सहयोग के प्रमुख क्षेत्रों में हुई प्रगति की समीक्षा की गई और रणनीतिक साझेदारी को और आगे बढ़ाने के संकल्प को दोहराया गया। यह घटनाक्रम केवल एक औपचारिक बातचीत भर नहीं है, बल्कि इसके दूरगामी सामरिक और आर्थिक निहितार्थ हैं, जो भारत, मध्य एशिया और वैश्विक भू-राजनीति को प्रभावित कर सकते हैं।

(नीरज कुमार दुबे)

उज्बेकिस्तान मध्य एशिया के केंद्र में स्थित है और चारों ओर से भूमि से घिरा है। इसकी सीमाएँ अफगानिस्तान, ताजिकिस्तान, किर्गिस्तान, कजाखिस्तान और तुर्कमेनिस्तान से मिलती हैं। उज्बेकिस्तान, भारत को मध्य एशिया, रूस और यूरोप तक जोड़ने वाले एक महत्वपूर्ण ‘कनेक्टिविटी नोड’ के रूप में देखा जाता है।

प्रधानमंत्री नरेंद्र मोदी का उज्बेकिस्तान के साथ संबंध प्रगाढ़ करना केवल औपचारिक कूटनीति का हिस्सा नहीं, बल्कि एक गहरी रणनीतिक चाल है। मध्य एशिया के इस प्रमुख देश के साथ निकटता बढ़ाकर भारत ने एक साथ कई मोर्चों पर लाभ उठाने की स्थिति बना ली है। सबसे पहले, उज्बेकिस्तान भारत के मध्य एशिया संपर्क का केंद्रीय स्तंभ बन सकता है। अफगानिस्तान की अस्थिरता और पाकिस्तान के अवरोध के कारण भारत के लिए मध्य एशिया तक सीधा व्यापारिक और ऊर्जा मार्ग पाना मुश्किल रहा है। उज्बेकिस्तान के साथ मजबूत रिश्ते भारत को ईरान के चाबहार बंदरगाह और अंतर्राष्ट्रीय उत्तर-दक्षिण परिवहन गलियारों के जरिये नए रास्ते खोलने का मौका देते हैं।

दूसरा, यह कदम चीन की "Belt and Road Initiative" के दबदबे को संतुलित करने की कोशिश भी है। उज्बेकिस्तान, जो अब तक चीन और रूस के प्रभाव में रहा है, भारत के साथ साझेदारी से एक वैकल्पिक कूटनीतिक और आर्थिक सहारा पाएगा। तीसरा, आतंकवाद-रोधी सहयोग में भी यह रिश्ते अहम हैं। अफगानिस्तान के नजदीकी होने के कारण उज्बेकिस्तान क्षेत्रीय सुरक्षा समीकरण में महत्वपूर्ण है। भारत के साथ मिलकर यह देश चरमपंथी नेटवर्क को कमजोर करने और स्थिरता लाने में योगदान दे सकता है। चौथा, यह पहल भारत को (शंघाई सहयोग संगठन) जैसे बहुपक्षीय मंचों पर और प्रभावशाली बनाती है। उज्बेकिस्तान की मेजबानी और समर्थन के साथ भारत मध्य एशिया में राजनीतिक-सुरक्षा विमर्श को अपनी प्राथमिकताओं के अनुरूप ढाल सकता है।

हम आपको बता दें कि प्रधानमंत्री नरेंद्र मोदी और उज्बेकिस्तान के राष्ट्रपति शवकत मिर्जियोयेव के बीच हुई टेलीफोन वार्ता ने भारत-उज्बेकिस्तान संबंधों में नई ऊर्जा भर दी है। इस वार्ता को प्रधानमंत्री मोदी ने फलदायी बताते हुए कहा कि द्विपक्षीय सहयोग के प्रमुख क्षेत्रों में हुई प्रगति की समीक्षा की गई और रणनीतिक साझेदारी को और आगे बढ़ाने के संकल्प को दोहराया गया। यह घटनाक्रम केवल एक



औपचारिक बातचीत भर नहीं है, बल्कि इसके दूरगामी सामरिक और आर्थिक निहितार्थ हैं, जो भारत, मध्य एशिया और वैश्विक भू-राजनीति को प्रभावित कर सकते हैं।

हम आपको बता दें कि उज्बेकिस्तान मध्य एशिया के केंद्र में स्थित है और चारों ओर से भूमि से घिरा है। इसकी सीमाएँ अफगानिस्तान, ताजिकिस्तान, किर्गिस्तान, कजाखिस्तान और तुर्कमेनिस्तान से मिलती हैं। उज्बेकिस्तान, भारत को मध्य एशिया, रूस और यूरोप तक जोड़ने वाले एक महत्वपूर्ण ‘कनेक्टिविटी नोड’ के रूप में देखा जाता है। इसके अलावा, उज्बेकिस्तान की अफगानिस्तान से सीमा होने के कारण भारत के लिए आतंकवाद-निरोधी सहयोग, क्षेत्रीय स्थिरता और सुरक्षा नीति में यह अहम भूमिका निभा सकता है। साथ ही उज्बेकिस्तान, शंघाई सहयोग संगठन का सदस्य है। यहां भारत को मजबूत उपस्थिति चीन और रूस के साथ संतुलन साधने में मदद कर सकती है।

इसके अलावा, उज्बेकिस्तान प्राकृतिक

संसाधनों में समृद्ध है- विशेषकर सोना, यूरेनियम, गैस और कपास। भारत अपनी ऊर्जा जरूरतों के लिए विविधोकरण चाहता है। उज्बेकिस्तान के साथ गैस और यूरेनियम आपूर्ति के समझौते भारत की ऊर्जा सुरक्षा में सहायक हो सकते हैं। इसके अलावा, औषधि, आईटी, कपड़ा और ऑटोमोबाइल सेक्टर में उज्बेकिस्तान एक उभरता हुआ बाजार है, जहाँ भारतीय कंपनियों की हिस्सेदारी बढ़ सकती है। साथ ही चाबहार पोर्ट और अंतर्राष्ट्रीय नॉर्थ-साउथ ट्रांसपोर्ट कॉरिडोर के जरिए उज्बेकिस्तान को जोड़ना भारत के व्यापारिक हितों को तेजी से आगे बढ़ा सकता है।

हम आपको यह भी बता दें कि भारत और उज्बेकिस्तान के बीच रक्षा सहयोग कई स्तरों पर हो रहा है- संयुक्त सैन्य अभ्यास, आतंकवाद-रोधी प्रशिक्षण, और खुफिया जानकारी का आदान-प्रदान। इसके अलावा, अफगानिस्तान में अस्थिरता और उग्रवादी नेटवर्क के चलते दोनों देशों का सहयोग क्षेत्रीय शांति के लिए अहम है। साथ ही उज्बेकिस्तान भारतीय रक्षा तकनीक और प्रशिक्षण का लाभ उठा

सकता है, जबकि भारत को मध्य एशिया में रणनीतिक पहुँच मिलती है।

देखा जाये तो भारत-उज्बेकिस्तान के रिश्ते गहरे होने से अंतरराष्ट्रीय समीकरणों में कई बदलाव संभव हैं। जैसे- मध्य एशिया में भारत की पकड़ मजबूत होगी। हम आपको बता दें कि यह क्षेत्र ऐतिहासिक रूप से ‘ग्रेट गेम’ का केंद्र रहा है, जहाँ रूस, चीन, अमेरिका और अब तुर्की प्रभाव जमाने की कोशिश करते रहे हैं। इसके अलावा, उज्बेकिस्तान पर चीन का निवेश और आर्थिक प्रभाव बढ़ रहा है। भारत के साथ मजबूत साझेदारी इस प्रभाव को संतुलित कर सकती है। साथ ही उज्बेकिस्तान जैसे मुस्लिम-बहुल, लेकिन धर्मनिरपेक्ष झुकाव वाले देश के साथ करीबी रिश्ते भारत की वैश्विक छवि को मजबूती देते हैं।

हम आपको यह भी बता दें कि भारत और उज्बेकिस्तान का सांस्कृतिक रिश्ता बहुत पुराना है। समरकंद और बुखारा जैसे ऐतिहासिक शहर भारत के इतिहास में गहरे जुड़े हैं, चाहे वह बाबर का आगमन हो या सुफी परंपरा। साथ ही उज्बेक छत्रों के लिए भारतीय विश्वविद्यालय, विशेषकर मैडिकल और तकनीकी शिक्षा, एक आकर्षण हैं। इसके अलावा, बॉलीवुड फिल्मों की लोकप्रियता मध्य एशिया में भारत की सॉफ्ट पावर को और बढ़ाती है।

बहरहाल, भारत और उज्बेकिस्तान के संबंध केवल दो देशों के बीच व्यापार या रक्षा सहयोग तक सीमित नहीं हैं। यह साझेदारी मध्य एशिया की स्थिरता, भारत की ऊर्जा सुरक्षा, आतंकवाद-रोधी रणनीति और वैश्विक शक्ति संतुलन पर गहरा प्रभाव डाल सकती है। सामरिक दृष्टि से, उज्बेकिस्तान भारत के लिए वह ‘भू-राजनीतिक चौराहा’ है, जहाँ से दक्षिण एशिया, मध्य एशिया और यूरोप को जोड़ने वाले कई रास्ते निकलते हैं। यदि भारत इन रिश्तों को गहराई से विकसित करता है, तो यह न केवल द्विपक्षीय लाभ देगा, बल्कि एक नए क्षेत्रीय शक्ति-संतुलन की नींव भी रख सकता है, जिसमें भारत एक निर्णायक भूमिका निभाएगा।

ब्राह्मी लिपि कैसे अस्तित्व में आई? भाषाओं का ये इतिहास है काफी दिलचस्प

(सुधांशु माहेवरती)

जब भी हम आवाजों के जरिए कम्युनिकेट करते हैं, इसे स्पीच कहा जाता है। जब भी हम राइटिंग के जरिए कम्युनिकेट करते हैं, इसे स्क्रिप्ट कहा जाता है। इस दुनिया में एक नहीं कई तरह की स्क्रिप्ट हैं। अब क्या वो सारी स्क्रिप्ट इमोजी टाइप में थीं? क्या वो लेटर फॉर्म में थीं? क्या उन्हें हम कॉन्सोनेंट या फिर वोवेल मानें? यहां लिखने का डायरेक्शन क्या रहता होगा?

बात अगर Mesopotamia के सुमेरिएन्स की करें तो उन्होंने 33०0 बीसी में राइटिंग का आविष्कार किया था, तब उन्होंने Cuneiform स्क्रिप्ट का इस्तेमाल किया। इसे मिट्टी की पट्टियों पर कील के आकार के निशान बनाकर लिखा जाता था। Cuneiform स्क्रिप्ट Logographic अंदाज में लिखी जाती थी, इसे आप पिक्चर बेस्ड राइटिंग कह सकते हैं जहां पर तस्वीरों के जरिए बातचीत होती थी।

उसके बाद इजिप्ट की Hieroglyphs राइटिंग आई, ये भी Logographic अंदाज में लिखी जाती थी। अब बात चाहे सुमेरिएन्स की करें या फिर Cuneiform स्क्रिप्ट की, ये सब ऊपर से नीचे लिखी जाती थीं। उसके बाद चाइनीस राइटिंग आई, वो भी ऊपर से नीचे लिखते हैं। बाद में जो मिस्र की राइटिंग थी, वो दोनों ही दिशाओं में लिखी जा सकती थी।

क्यूनiform लिपि लगभग 2800 बीसी में Syllabary में बदल दी गई थी, इसे शब्दार्शीय कहा जाता है। Logographic स्क्रिप्ट काफी सीमित थी, इसी वजह से इसका विस्तार किया गया। आगे चलकर यही क्यूनiform लिपि कई दूसरी भाषाओं में इस्तेमाल हुई और फिर Assyria, Babylon और Persia के राजाओं ने भी इसका इस्तेमाल किया। अब इतिहास बताता है कि हड़प्पा ने भी सुमेरिएन्स के साथ व्यापार तो किया लेकिन उनकी क्यूनiform लिपि को अपनी संस्कृति के साथ नहीं मिला। कहा जाता है कि हड़प्पा स्क्रिप्ट भी इमोजी

का ही एक सेट होती है, इसे Logographic भी मान सकते हैं, यह अलग बात है कि हर इतिहासकार ऐसा नहीं मानता है। असल में मुहरों पर तो हड़प्पा स्क्रिप्ट को दाएं से बाएं लिखा जाता था। लेकिन जो मुहरों के निशान होते थे, उन्हें बाएं से दाएं पढ़ा गया।

कभी कबार तो स्क्रिप्ट को पहले राइट टू लेफ्ट उकेरा जाता था, फिर इसे लेफ्ट की राइट उकेरा जाने लगा। इस तरह की राइटिंग को Boustrophedon नाम दिया गया।

अब सभी के मन में सवाल आता है कि अल्फाबेट्स और वोवेल का अविष्कार किसने किया था? असल में अल्फाबेट्स का अविष्कार 1200 बीसी में Phoenicians ने किया था। लेकिन तब उन्होंने सिर्फ कॉन्सोनेंट का अविष्कार किया था। अब तकनीकी भाषा में सिर्फ कॉन्सोनेंट वाली स्क्रिप्ट को Abjad कहा जाता था। इसके बाद ही हिब्रू और अरबी, और बाद में अरबी और फारसी लिपि का अविष्कार हुआ। ये सभी राइट टू लेफ्ट लिखी जाती थीं।

अमित शाह के बयान को लेकर पूर्व जजों का आपस में ही भिड़ना गजब ‘राजनीति’ है


राजनीति में एक-दूसरे पर आरोप-प्रत्यारोप करना, समूहों का टकराना और बयानों की तलवारें चलाना कोई नई बात नहीं है। परंतु हाल के दिनों में यह परंपरा अब न्यायपालिका से जुड़े सेवानिवृत्त जजों तक पहुँच गई है। सलवा जुडूम फैसले और गृहमंत्री अमित शाह की टिप्पणियों पर प्रतिक्रिया देते हुए पूर्व जजों के दो खेमों में खुला टकराव सामने आया है। यह दृश्य असहज इसलिए है क्योंकि न्यायपालिका को सदैव राजनीति से ऊपर और निष्पक्षता का प्रतीक माना जाता रहा है।

(नीरज कुमार दुबे)

दरअसल, समस्या इस बात की नहीं है कि कौन सही है और कौन ग़लत। असली चिंता यह है कि पूर्व जजों के समूह अब राजनीति की भाषा में एक-दूसरे से भिड़ रहे हैं। इससे न्यायपालिका की विश्वसनीयता पर चोट पहुँचती है।

राजनीति में एक-दूसरे पर आरोप-प्रत्यारोप करना, समूहों का टकराना और बयानों की तलवारें चलाना कोई नई बात नहीं है। परंतु हाल के दिनों में यह परंपरा अब न्यायपालिका से जुड़े सेवानिवृत्त जजों तक पहुँच गई है। सलवा जुडूम फैसले और गृहमंत्री अमित शाह की टिप्पणियों पर प्रतिक्रिया देते हुए पूर्व जजों के दो खेमों में खुला टकराव सामने आया है। यह दृश्य असहज इसलिए है क्योंकि न्यायपालिका को सदैव राजनीति से ऊपर और निष्पक्षता का प्रतीक माना जाता रहा है। जब पूर्व जज दो समूहों में बाँटकर सार्वजनिक बयानबाजी करने लगते हैं, तो यह संदेश जाता है कि न्यायपालिका की गरिमा और स्वतंत्रता केवल कागज़ पर बची है, व्यवहार में नहीं। यह सही है कि कोई भी व्यक्ति सेवानिवृत्ति के बाद अपने विचार रखने के लिए स्वतंत्र है। यदि कोई जज राजनीति में प्रवेश करता है, तो उसे उसी राजनीतिक धरातल पर आलोचना भी सहनी होगी। लेकिन जब बड़ी संख्या में पूर्व न्यायाधीश सार्वजनिक तौर पर बयान देकर किसी नेता या उम्मीदवार के पक्ष-विपक्ष में उतरते हैं, तो वे केवल व्यक्तियों पर असर नहीं डालते बल्कि पूरे न्यायिक समुदाय की निष्पक्षता पर संदेह खड़ा कर देते हैं।

दरअसल, समस्या इस बात की नहीं है कि कौन सही है और कौन ग़लत। असली चिंता यह है कि पूर्व जजों के समूह अब राजनीति की भाषा में एक-दूसरे से भिड़ रहे हैं। इससे न्यायपालिका की विश्वसनीयता पर चोट पहुँचती है। लोकतंत्र में अदालतों का सम्मान इसलिए होता है क्योंकि लोग मानते हैं कि वह राजनीति से परे है। यदि यह धारणा ही टूट गई, तो यह न



केवल न्यायपालिका बल्कि लोकतांत्रिक व्यवस्था के लिए भी घातक होगा। अब समय आ गया है कि पूर्व न्यायाधीश अपने मतभेदों को सार्वजनिक मंच पर उछालने से बचें। व्यक्तिगत राय रखने और सार्वजनिक रूप से राजनीतिक टकराव का हिस्सा बनने में अंतर है। न्यायपालिका की गरिमा बचाए रखना केवल मौजूदा जजों का नहीं, बल्कि सेवानिवृत्त जजों का भी कर्तव्य है। न्यायपालिका का सम्मान इसी में है कि वह राजनीतिक अखाड़ा न बने, बल्कि समाज के लिए नैतिक मार्गदर्शक बनी रहे।

जहां तक पूरे विवाद की बात है तो आपको बता दें कि केंद्रीय गृह मंत्री अमित शाह ने केरल में दिए भाषण में कहा था कि जस्टिस सुदर्शन रेड्डी ने अपने सलवा जुडूम निर्णय से नक्सलवाद को बढ़ावा दिया। अअमित शाह का दावा था कि अगर वह निर्णय नहीं दिया गया होता तो नक्सलवाद 2020 तक समाप्त हो गया होता। इस बयान पर प्रतिक्रिया देते हुए सर्वोच्च न्यायालय के 18 सेवानिवृत्त न्यायाधीशों ने अमित शाह को पत्र लिखकर उनकी टिप्पणी को दुर्भाग्यपूर्ण बताया और नाम लेकर हमला करने से बचने की सलाह दी। उनके

अनुसार यह न्यायपालिका की गरिमा के खिलाफ है।

इसके ठीक आगेले दिन 56 सेवानिवृत्त न्यायाधीशों का समूह सामने आया, जिसमें सुप्रीम कोर्ट के चार पूर्व न्यायाधीशों और पूर्व मुख्य न्यायाधीश- पी. सदाशिवम, रंजन गोगोई, एके सीकरी और एमआर शाह शामिल थे। इन न्यायाधीशों ने अपने वक्तव्य में कहा कि न्यायिक स्वतंत्रता राजनीतिक बयानबाजी की ढाल नहीं बन सकती। बयान में कहा गया कि बार-बार कुछ पूर्व न्यायाधीश राजनीति से प्रेरित होकर बयान जारी करते हैं और न्यायपालिका को पक्षपाती दिखाते हैं। बयान में कहा गया कि यदि कोई सेवानिवृत्त न्यायाधीश राजनीति में आता है (जैसे जस्टिस रेड्डी ने विपक्ष का उपराष्ट्रपति उम्मीदवार बनकर किया), तो उसे उसी राजनीतिक क्षेत्र में जवाब देना होगा, न कि न्यायपालिका की ढाल के पीछे छिपकर।

देखा जाये तो यह प्रकरण इस बात को उजागर करता है कि न्यायपालिका की स्वतंत्रता और न्यायाधीशों की व्यक्तिगत राजनीतिक पसंद के बीच की रेखा धुंधली हो रही है। अमित शाह के आलोचक पूर्व जज मानते हैं कि गृहमंत्री का बयान संस्थान की गरिमा पर चोट करता है। वहीं अमित शाह के समर्थन में खड़े न्यायाधीश कहते हैं कि समस्या आलोचना में नहीं, बल्कि पूर्व न्यायाधीशों द्वारा बार-बार राजनीतिक रंग में बयान देने में है।

बहरहाल, सलवा जुडूम के फैसले को लेकर शुरू हुआ विवाद अब न्यायपालिका की छवि और स्वतंत्रता पर विमर्श का रूप ले चुका है। अमित शाह की टिप्पणी ने बहस को तेज़ किया, लेकिन उससे भी अधिक चिंता की बात यह है कि पूर्व न्यायाधीश दो खेमों में बंटकर न्यायपालिका को ही राजनीतिक बहस का हिस्सा बना रहे हैं। इस पूरे घटनाक्रम से यही प्रश्न उठता है कि क्या न्यायाधीशों को राजनीति में प्रवेश करने के बाद न्यायिक स्वतंत्रता की आड़ लेनी चाहिए, या फिर उन्हें उसी राजनीतिक धरातल पर खड़ा होकर आलोचना का सामना करना चाहिए? (इस लेख में लेखक के अपने विचार हैं।)

भाजपा ने निकाली राहुल के पुतले की अर्थी:सीएम बोले– परेशानी है तो नाना–नानी के पास जाएं; बिहार में पीएम को कहे गए थे अपशब्द

भोपाल। बिहार के दरभंगा में कांग्रेस की सभा के बीच प्रधानमंत्री नरेंद्र मोदी को गाली दिए जाने के विरोध में रविवार को भोपाल में भाजपा महिला मोर्चा की कार्यकर्ताओं ने प्रदर्शन किया। इस दौरान उन्होंने कांग्रेस नेता राहुल गांधी के पुतले की अर्थी निकाली। प्रदर्शन के लिए भाजपा महिला मोर्चा की बड़ी संख्या में कार्यकर्ता भोपाल के रेड क्रॉस चौराहे पर इकट्ठी हुईं और नारेबाजी करते हुए कांग्रेस कार्यालय की ओर बढ़ने लगीं। हालांकि, पुलिस ने उन्हें सिद्धांता हॉस्पिटल के सामने बैरिकेडिंग लगाकर रोक दिया। उधर, मुख्यमंत्री डॉ. मोहन यादव ने कहा- यह दुर्भाग्यपूर्ण है कि राहुल गांधी देश के प्रधानमंत्री नरेंद्र मोदी की मां के लिए गलत बयान दे रहे हैं। इतनी ही परेशानी है तो उन्हें अपने नाना-नानी के पास चले जाना चाहिए। इस जगत में रहने का उन्हें कोई हक नहीं है।

बारिश हुई तो रोड पर रखकर अर्थी तोड़ी- प्रदर्शन के दौरान बारिश शुरू हो गई,



जिसके चलते महिला मोर्चा की कार्यकर्ताओं ने अर्थी को वहीं तोड़ दिया और प्रदर्शन खत्म किया। विरोध प्रदर्शन में भाजपा प्रदेश अध्यक्ष हेमंत खंडेलवाल, प्रदेश संगठन महामंत्री हितानंद शर्मा, महिला मोर्चा की प्रदेश अध्यक्ष और राज्यसभा सांसद माया नारोलिया और भाजपा जिला अध्यक्ष रविंद्र यादव, प्रदेश उपाध्यक्ष सीमा सिंह, नेहा बग्गा भी शामिल रहीं।

माया बोलीं- अपमान बर्दाश्त नहीं करेंगे- भाजपा महिला मोर्चा प्रदेश अध्यक्ष

माया नारोलिया ने कहा कि महिलाओं का अपमान अब बर्दाश्त नहीं किया जाएगा। क्या महिलाएं राजनीति और अन्य क्षेत्रों में अपमान सहने के लिए काम करती हैं? हम राहुल गांधी से पूछना चाहते हैं, क्या आपके घर में बहन-बेटियां नहीं हैं? क्या आप इसी तरह माताओं और बहनों का अपमान करते रहेंगे।

राहुल गांधी सार्वजनिक रूप से माफी मांगें- माया नारोलिया ने राहुल गांधी और कांग्रेस पार्टी को चेतावनी देते हुए उन्होंने कहा कि अब मातृ शक्ति जाग चुकी है। अगर अब भी

कांग्रेस ने होश नहीं संभाला तो बची-खुची कांग्रेस भी पूरी तरह स्वाहा हो जाएगी। हमारी मांग है कि राहुल गांधी सार्वजनिक रूप से माफी मांगें और आगे से किसी भी महिला का अपमान न करें। भाजपा में महिलाओं को जो सम्मान, सुरक्षा, स्वाभिमान और बराबरी का अधिकार दिया गया है, वह किसी अन्य पार्टी में नहीं है।

कांग्रेसी नेता महिलाओं पर टिप्पणी करते हैं- कार्यक्रम को संबोधित करते हुए भाजपा प्रदेश अध्यक्ष हेमंत खंडेलवाल ने कहा- राहुल गांधी एक ऐसे नेता हैं जिनके संरक्षण में हर नेता बहनों के बारे में गलत कमेंट करता है। हमारी मंम में जीतू पटवारी ने हमारी बहनों के बारे में एक टिप्पणी की। ऐसी अशोभनीय टिप्पणी अगर कोई कर सकता है तो कांग्रेस और जीतू पटवारी जैसे नेता ही कर सकते हैं। हेमंत बोले- हमारे नेता का दुनिया भर में आदर- खंडेलवाल ने कहा- आज हजारों बहनें उनका विरोध करने और यह बताने के लिए यहां आईं कि कांग्रेस वो दल है।

भोपाल।

बरकतउल्ला विश्वविद्यालय के समाजशास्त्र विभाग में आयोजित अध्ययन समूह की मासिक श्रृंखला में छात्रों और शिक्षकों ने हस्त्य से साक्षात्कार पुस्तक पर विचार साझा किए। परिचर्चा का केंद्र स्वाधीनता और स्वतंत्रता का



आंदोलन की नींव बनी। आंदोलन की प्रेरणा स्व त्रयी स्वधर्म, स्वदेशी और स्वराज से मिली। खासकर बंगाल के क्रांतिकारियों का संघर्ष इसी स्व के लिए बड़ी भूमिका निभाता रहा।

युवा हर चुनौती का

सामना करने के लिए तैयार- परिचर्चा में अमृतकाल को भी आत्म चेतना और राष्ट्रीय पुनर्जागरण का समय बताया गया। इसे उस सुबह की घड़ी से जोड़ा गया, जब पूरी तरह उजाला नहीं हुआ होता, लेकिन अंधेरा भी समाप्त हो चुका होता है। इसी प्रतीकात्मकता को आज के भारत के संदर्भ में महत्वपूर्ण माना गया। चर्चा में यह बात भी जोर देकर कही गई कि आज का युवा हर चुनौती का सामना करने के लिए तैयार है, जरूरत सिर्फ सही दिशा देने की है। इस अवसर पर राजनीति विज्ञान, समाज कार्य और समाजशास्त्र विभाग के शिक्षक प्रो. कुमारेश करश्यप, डॉ. सविता सिंह भदौरिया, डॉ. अंजुम आरा, किरण बिलौनिया, डॉ. रौफ, डॉ. कानयात तरनुम और डॉ. राधा मिश्रा उपस्थित रहे।

बीजेपी के राष्ट्रीय संगठन महामंत्री बीएल संतोष पहुंचे भोपाल, डेढ़ घंटे तक बंद कमरे में हेमंत खंडेलवाल

भोपाल। बीजेपी के राष्ट्रीय संगठन महामंत्री बीएल संतोष आज भोपाल पहुंचे। एयरपोर्ट पर बीजेपी प्रदेश अध्यक्ष हेमंत खंडेलवाल और प्रदेश संगठन महामंत्री हितानंद शर्मा ने उनका स्वागत किया।

हितानंद के घर डेढ़ घंटे बंद कमरे में बैठक- एयरपोर्ट से बीएल संतोष 74 बंगला स्थित प्रदेश संगठन महामंत्री हितानंद शर्मा के आवास पर पहुंचे। यहां करीब डेढ़ घंटे तक बंद कमरे में बीएल संतोष ने बीजेपी प्रदेश अध्यक्ष हेमंत खंडेलवाल, प्रदेश संगठन महामंत्री हितानंद शर्मा और प्रदेश प्रभारी डॉ. महेन्द्र सिंह के साथ चर्चा की।

निगम-मंडलों में और संगठन में नियुक्तियों को लेकर चर्चा- हेमंत खंडेलवाल के बीजेपी प्रदेश अध्यक्ष बने 60 दिन हो चुके हैं। लेकिन, वे अब तक प्रदेश कार्यकारिणी घोषित नहीं कर पाए हैं। पूर्व प्रदेश अध्यक्ष वीडी शर्मा की टीम के साथ ही काम कर रहे हैं। ऐसे में नई प्रदेश कार्यकारिणी और निगम-मंडल में नियुक्तियों को लेकर बीएल संतोष की चर्चा हुई।



कल भी भोपाल में रहेंगे- बीएल संतोष कल यानी सोमवार को भी भोपाल में रहेंगे। बीएल संतोष, सीएम डॉ. मोहन यादव के अलावा बीजेपी के पदाधिकारियों और संघ पदाधिकारियों से भी मुलाकात करेंगे। वे संघ कार्यालय समिधा और प्रदेश बीजेपी ऑफिस भी जा सकते हैं।

विधायकों, मंत्रियों के विवादों पर भी जानकारी ली- मग में लगातार विधायकों और प्रशासनिक अफसरों के बीच टकराव के मामलों पर भी बीएल संतोष ने प्रदेश नेतृत्व से जानकारी ली है। बता दें कि पिछोर विधायक प्रीतम लोधी, चंदेरी विधायक जगन्नाथ सिंह रघुवंशी, भिंड विधायक नरेन्द्र सिंह कुशवाह, चाचोड़ा विधायक प्रियंका मीणा सहित करीब डेढ़ दर्जन विधायकों के प्रशासनिक अफसरों से टकराव और नाराजगी के मामलों की जानकारी केन्द्रीय नेतृत्व तक पहुंची थी।

भोपाल में शादी-पार्टी में काले हिरण का मीट खपाते थे:राइफल सहित शिकारी गिरफ्तार; पुलिस से बोला– वन्य प्राणियों के अंग भी बेचते थे

भोपाल। भोपाल की टीला जमालपुरा पुलिस ने कुख्यात शिकारी जफर बैग उर्फ धार को गिरफ्तार किया है। उसके कब्जे से 315 बोर की लाइसेंसी राइफल और एक छुरी जब्त की है। आरोपी ने पुलिस की पूछताछ में कई खुलासे किए हैं। जफर ने बताया कि वह ऑर्डर पर शादी और पार्टी में शिकार का मीट खपाने का काम करता था। इसमें काले हिरण से लेकर अन्य वन्यप्राणियों का मीट होता था। शिकार के मीट को 3 सौ से लेकर 5 सौ रुपए किलो के हिसाब से बेचा जाता था। पुलिस के मुताबिक आरोपी जफर का संबंध कुख्यात अपराधी फहीम बम के गिरोह से है। यह गिरोह संगठित रूप से वन्य प्राणियों की हत्या और उसके मांस-अंगों को बेचने का काम करता है। पुलिस ने आरोपी को वन विभाग के हवाले कर दिया है।



फहीम के घर फॉरेस्ट टीम ने रेड की थी- टीला जमालपुरा टीआई डीपी सिंह ने बताया कि 11 जुलाई को तलैया में रहने वाले फहीम के घर फॉरेस्ट टीम ने रेड की थी। जहां से बड़ी संख्या में वन्य प्राणी का मीट मिला था। मामले में फॉरेस्ट ने फहीम के बेटे हुजेफा शेख को गिरफ्तार

किया था। हुजेफा ने पूछताछ में अपने साथी जफर बैग का नाम बताया था। घेराबंदी कर बैरसिया बस स्टैंड से जफर को रविवार सुबह गिरफ्तार किया गया। जफर ने अपने साथियों के नाम भी बताए हैं।

ऑर्डर पर मीट खपाने की बात स्वीकार की- आरोपी ऑर्डर

पर वन्य प्राणियों का मीट खपाने का काम करता था। गिरोह के सदस्य ऑर्डर पर शादियों में मीट सप्लाई करते थे। इसकी जानकारी उन्होंने पुलिस को पूछताछ में दी है। पूछताछ में बताया कि ऑर्डर देने वाले को इस बात की जानकारी नहीं होती थी कि उन्हें शादी पार्टी के लिए शिकार का मीट दिया जा रहा है। गिरोह का सरगना फहीम बम है, जिसकी तलाश की जा रही है।

जफर बोला- रिजर्व एरिया में करते थे शिकार- आरोपी जफर ने पूछताछ में रिजर्व एरिया में भी शिकार करने की बात को स्वीकार किया है। उसने बताया कि चिड़ियों, राजगड़, सागर और तवा डैम सहित रायसेन के जंगलों में शिकार करते थे। शिकार के लिए काले और सफेद रंग की दो स्कॉर्पियो का इस्तेमाल किया जाता था। इन कारों की भी जब्त की जाएगी।

करोंद समेत 35 इलाकों में कल पानी की सप्लाई नहीं:भोपाल में मेट्रो-फिल्टर प्लांट के चलते असर; 40 जगह पर बिजली कटौती

भोपाल। भोपाल में सोमवार को कई इलाकों में बिजली और पानी की सप्लाई नहीं होगी। करोंद, छोला समेत 35 से अधिक जगहों पर पानी की सप्लाई नहीं की जाएगी। यहां मनुआभान टेकरी फिल्टर प्लांट से पानी की सप्लाई होती है। वहीं, 40 से अधिक इलाकों में बिजली कटौती की जाएगी। जानकारी के अनुसार, मेट्रो रेल संबंधी कार्यों एवं मनुआभान टेकरी जलशोधन संयंत्र पर काम के चलते रविवार की शाम को पानी की सप्लाई प्रभावित रही। सोमवार को भी पूरे दिन पानी सप्लाई नहीं होगा। ऐसे में नगर निगम यहां पानी के टैंकर भेज रहा है।

इन इलाकों में जलप्रदाय नहीं होगा- करोंद, विश्वकर्मा नगर, नवीबाग, भानपुर, लांबाखेड़ा, हाउसिंग बोर्ड कॉलोनी, न्यू जेल रोड, नयापुरा, संजीव नगर,



चांदबाड़ी, छोला, शिव नगर फेज-1, 2 और 3, शिवशक्ति नगर, अटल नेहरू नगर, देवकी नगर। नवाब कॉलोनी, गोंडीपुरा, दानिश कॉलोनी, शहीद कॉलोनी, आशियाना कॉलोनी, फिजा कॉलोनी, जनता नगर, हनीफ कॉलोनी, मोतीलाल

नगर, रतन कॉलोनी, संजय नगर, गैस राहत क्वार्टर, कमल नगर, पन्ना नगर, ब्ल्यू मून कॉलोनी, प्रेम नगर, सुंदर नगर आदि क्षेत्रों में जलप्रदाय प्रभावित रहेगा।

इन इलाकों में बिजली भी नहीं रहेगी- सुबह 10 से दोपहर 2

बजे तक सलैया, सनखेड़ी, बीडीए कॉलोनी ई-सेक्टर, स्नेहा नगर, दीप मोहिनी, श्रीराम कॉलोनी एवं आसपास के इलाके। सुबह 10 से दोपहर 3 बजे तक त्रिभुवन कॉलोनी, लीला अतुल्यम, महेंद्रा एंपल, शिव आंगन, अर्बन रिवर, मुकुंद रत्नम, जवाहर चौक, टीटी नगर, गंगोत्री भवन, प्रियदर्शनी, एमपी एमएलए क्वार्टर एवं आसपास के इलाके। सुबह 10.30 से दोपहर 3.30 बजे तक भोपाल मेमोरियल हॉस्पिटल, नवीबाग, पंचवटी, माया इन्क्लेव, पलासी, संजीव नगर, अलेक्सर गार्डन, करोंद, विवेकानंद कॉलोनी, बृज कॉलोनी, रतन कॉलोनी, पारस हाइट्स, कोरल कसा, सुख सागर कॉलोनी, फिजा कॉलोनी, देवकी नगर, जनता कॉलोनी, जनता क्वार्टर, अमलतास कॉलोनी, पूजा कॉलोनी बैरसिया रोड, रॉयल होम्स एवं आसपास के इलाके।

श्री हिंदू उत्सव समिति का चुनाव, पांच उम्मीदवारों की दावेदारी:मतदान शुरू

11 हजार से अधिक सदस्य करेंगे फैसला



होगा। इसके अलावा मतदाता का नाम समिति की सदस्यता सूची में होना जरूरी है।

मतदान में उत्साह, शाम को आरुणा नतीजा- समिति के वरिष्ठ सदस्य प्रकाश मालवीय ने सभी मतदाताओं से अपील की है कि वे अधिक से अधिक संख्या में मतदान

करें और योग्य प्रत्याशी को विजयी बनाएं। वहीं सेवा संकल्प युवा संगठन की भी सनातनियों से भारी संख्या में मतदान करने का आह्वान किया है। मतदान शाम 5 बजे तक चलेगा, इसके बाद मतगणना शुरू होगी। दर रात करीब 9 बजे तक परिणाम घोषित होने की संभावना है।

संक्षिप्त समाचार

पीएम विश्वकर्मा योजना अंतर्गत मालाकार के 11 उम्मीदवारों को प्रशिक्षण संपन्न



विदिशा (निप्र)। पीएम विश्वकर्मा योजना अंतर्गत शासकीय आईटीआई विदिशा में मालाकार के 11 उम्मीदवारों का प्रशिक्षण आज गुरुवार को संपन्न हुआ जिसमें जिला उद्योग केंद्र से प्रतिनिधि श्रीमती संचयी मानके द्वारा असेसमेंट किया गया है। योजना की जानकारी देते प्रशिक्षण प्रभारी श्री दीपक आचार्य एवं प्रभारी प्राचार्य श्री आलोक रावत एवं स्कूल नोडल श्री अमरेश कुमार सिंह ने बताया कि शासकीय आईटीआई विदिशा में सभी 18 जाबरोल के विश्वकर्माओं को प्रशिक्षण प्रदान किया जा रहा है। योजना के लाभार्थियों को उनके बैंक खातों में प्रशिक्षण भत्ता यात्रा भत्ता एवं लोन की राशि प्रदान की जाएगी।

प्रशासनिक इकाई पुनर्गठन आयोग के सचिव ने लिये सुझाव



सीहोर (निप्र)।मध्यप्रदेश प्रशासनिक इकाई पुनर्गठन आयोग के सचिव श्री अक्षय कुमार सिंह ने श्यामपुर एवं सीहोर तहसील में बैठक ली। इस बैठक में एसडीएम श्री तन्मय वर्मा तहसीलदार श्री श्याम चन्देले, श्री अमित सिंह, श्री भरत नायक, तथा तहसील मे पदस्थ आरआई, पटवारी, पंचायत सचिव, लिपिक, कोटवार सहित अन्य कर्मचारी उपस्थित थे। बैठक में सचिव श्री सिंह ने प्रशासनिक सुधारों के संबंध में चर्चा करते हुए सभी से सुझाव लिये।

मलेरिया, डेंगू और चिकनगुनिया से बचाव के लिए एडवाइजरी जारी

सीहोर (निप्र)।स्वास्थ्य विभाग द्वारा वर्ष ऋतु के दौरान मलेरिया, डेंगू एवं चिकनगुनिया जैसी बीमारियों से बचाव के लिए एडवाइजरी जारी की गई है। जारी एडवाइजरी अनुसार कपकपी के साथ तेज बुखार, सिरदर्द, उल्टी होना, बेचैनी, कमजोरी, सुस्ती, मितली, टंड, तपन महसूस होना आदि मलेरिया के लक्षण हो सकते हैं। जिला मलेरिया अधिकारी ने बताया कि मलेरिया से बचाव के मच्छरनाशी का उपयोग करें औरखिड़कियों एवं दरवाजों पर जाली लगायें। हल्के रंग के कपड़े पहनें एवं हाथ पैरों को पूरा ढकें। हर सप्ताह कूलर, टंकी और बैरल के पानी को बदलें। आस पास पानी को जमा न होने दें। इसके साथ ही तेज बुखार, उल्टी तथा शरीर में दर्द होने पर तुरंत डॉक्टर से संपर्क करें। डेंगू फैलाने वाला मच्छर रूके हुए साफ पानी में पनपता है। कूलर, टंकी, पशियों के पीने के पानी का बर्तन, फ्रीज की ट्रे, फूलदान, नायिलन का खोल, टूटे हुए बर्तन व टायर इत्यादिमेंको ढक कर रखें तथा अधिक दिनों तक यहां पानी जमा न रहने दें। यह मच्छर दिन के समय काटता है। कपड़ों से बदन को पूरी तरह ढककर रखें। इस प्रकार लक्षण दिखाई देने पर तुरंत अपने नजदीकी स्वास्थ्य केंद्र पर संपर्क करें।

जिला स्तरीय समन्वय एवं अनुश्रवण समिति की बैठक संपन्न



नर्मदापुरम (निप्र)। गुरुवार को कलेक्टर सुश्री सोनिया मीना की अध्यक्षता में जिला स्तरीय समन्वय एवं अनुश्रवण समिति की बैठक का आयोजन किया गया। बैठक में दीनदयाल रसोई योजना अंतर्गत नर्मदापुरम एवं पिपरिया नगरीय निकाय की दीनदयाल रसोई संचालन के लिए प्राप्त ऑनलाइन निविदाओं का शासन से प्राप्त निदेशानुसार मूल्यांकन बिंदुओं के आधार पर विस्तृत समीक्षा की गई। बैठक के दौरान नर्मदापुरम एवं पिपरिया दोनों नगरीय निकायों के लिए चयनित संस्थाओं का मूल्यांकन प्रस्तुत किया गया। कलेक्टर ने निर्देश दिए कि पिपरिया नगरीय निकाय के लिए चयनित संस्था के दस्तावेजों का पुनः अवलोकन कर स्कोर शीट पर आवश्यक रिवर्क किया जाए। इस अवसर पर नगर पालिका नर्मदापुरम की अध्यक्ष श्रीमती नीतू महेंद्र यादव, सिटी मजिस्ट्रेट एवं परियोजना अधिकारी जिला शहरी विकास प्राधिकरण श्री बुजेंद्र रावत, सीएमओ नगर पालिका नर्मदापुरम श्रीमती हेमेश्वरी पटले, सीएमओ पिपरिया श्री राम नाइक, सब्जी मंडी एसोसिएशन अध्यक्ष श्री अमीन राइन सहित समिति के अन्य सदस्य उपस्थित रहे। बैठक में उपस्थित जनप्रतिनिधियों ने योजना के प्रभावी क्रियान्वयन हेतु अपने सुझाव प्रस्तुत किए। उक्त संबंध में कलेक्टर ने संबंधित विभागीय अधिकारियों को आवश्यक दिशा-निर्देश प्रदान किए।

कमिश्नर ने स्थाई बस परमिट एवं बस परमिट रिनुअल के प्रकरण की सुनवाई की

नर्मदापुरम (निप्र)। नर्मदापुरम सभाग कमिश्नर श्री कृष्ण गोपाल तिवारी ने गुरुवार को जिला परिवहन कार्यालय में स्थाई बस परमिट, बस परमिट रिनुअल एवं नवीन बस संचालन के आवेदनों पर सुनवाई की। कमिश्नर श्री तिवारी ने बस परमिट के 194 एवं बस परमिट रिन्यूअल के 36 केस पर सुनवाई की। उन्होंने एक-एक केस पर बारीकी से सुनवाई की, साथ ही बस संचालन के नवीन आवेदनों की भी बारीकी से समीक्षा की। इस दौरान जिला परिवहन अधिकारी श्रीमती रिकू शर्मा उपस्थित रही।

एसडीएम देखें-किसानों को सहूलियत से खाद मिले: कलेक्टर सिद्धार्थ जैन

- मुख्य मार्गों पर निराश्रित गौवंश विचरण न करे
- अपात्र हितग्राहियों के नाम राशन सूची से काटे जाएं
- राजस्व अधिकारियों की बैठक में कलेक्टर ने दिये निर्देश

हरदा (निप्र)। कलेक्टर श्री सिद्धार्थ जैन ने जिले के सभी अनुविभागीय राजस्व अधिकारियों को निर्देश दिये हैं कि वे किसानों को उर्वरक वितरण व्यवस्था पर पैनी निगरानी रखें एवं यह सुनिश्चित करें कि कहीं भी उर्वरक वितरण में किसानों को असुविधा का सामना न करना पड़े। गुरुवार को आयोजित राजस्व अधिकारियों की बैठक में कलेक्टर ने कहा कि जिले के प्रत्येक नगर एवं गांव में राशन प्राप्त कर रहे अपात्र हितग्राहियों को चिन्हित किया जाए एवं उनके नाम राशन सूची से हटाये जाएं। कोई भी अपात्र हितग्राही राशन प्राप्त न कर सके, इसकी सख्त व्यवस्था हो। कलेक्टर ने अवैध कॉलोनियों के मामले को भी गंभीरता से लेते हुए कहा कि राजस्व अधिकारी यह सुनिश्चित करें कि जिले में कहीं भी अवैध कॉलोनियां न पनपें। जो भी कॉलोनियां विकसित की जा रही हैं, वे विधिवत अनुमति लेकर तैयार की जाएं ताकि ऐसी कॉलोनी के निवासियों को मूलभूत सुविधाओं की उपलब्धता सुनिश्चित हो सके। बैठक में अवर कलेक्टर श्री पुरुषोत्तम कुमार, संयुक्त कलेक्टर सुश्री रजनी वर्मा सहित जिले के अनुविभागीय राजस्व अधिकारी एवं तहसीलदार व नायब तहसीलदार उपस्थित थे।

कलेक्टर ने नगरीय क्षेत्रों में होने वाले अतिक्रमण की रोकथाम के लिये भी राजस्व अधिकारियों से सख्ती दिखाने की अपेक्षा की। उन्होंने कहा कि नगरीय क्षेत्रों में अब कोई नये अतिक्रमण न हों, इस बात पर निरन्तर ध्यान देने की आवश्यकता है। उन्होंने नगरीय क्षेत्रों में एवं मुख्य मार्गों पर विचरण कर रहे निराश्रित गोवंश को सुरक्षित आश्रय स्थलों



तक पहुँचाने के लिये भी राजस्व अधिकारियों को निर्देश दिये। बैठक में फार्म रजिस्ट्री एवं आरसीएमएस में दर्ज राजस्व प्रकरणों के निराकरण की स्थिति की समीक्षा की गई। इसके साथ ही नामांतरण, बंटवारा, सीमांकन, अभिलेख दुरुस्ती के मामले समय सीमा में निराकृत करने के राजस्व अधिकारियों को निर्देश दिये गये।

वनाग्रामों को राजस्व ग्रामों में परिवर्तन करने के कार्य की भी कलेक्टर ने जानकारी ली। उन्होंने राजस्व अधिकारियों को निर्देश दिये कि उद्यानिकी फसलों से संबंधित गिरदावरी

के कार्य में उद्यान विभाग एवं राजस्व विभाग के आंकड़ों में एकरूपता हो, यह सुनिश्चित किया जाए। श्री अन्न की फसलों की गिरदावरी में भी इस बात का ध्यान रखा जाए। कलेक्टर ने हिट एण्ड रन के मामलों में भी तत्परता से निराकरण करने की अधिकारियों से अपेक्षा की। उन्होंने अधिकारियों से कहा कि राजस्व वसूली के कार्य में भी गति लाई जाए। बैठक में जनसुनवाई एवं सीएम हेल्पलाइन में दर्ज शिकायतों के निराकरण की स्थिति की भी कलेक्टर ने समीक्षा की।

जिला स्तरीय सतर्कता एवं मॉनीटरिंग समिति की बैठक संपन्न



नर्मदापुरम (निप्र)। अनुसूचित जाति एवं जनजाति अत्याचार निवारण अधिनियम 1989 के तहत गठित जिला स्तरीय सतर्कता एवं मॉनीटरिंग समिति की बैठक शुक्रवार को कलेक्ट्रेट सभाकक्ष में कलेक्टर एवं जिला दण्डाधिकारी सुश्री सोनिया मीना

की अध्यक्षता में सम्पन्न हुई। बैठक में समिति के सदस्यगण सहित सभी विभागीय अधिकारी उपस्थित रहे। बैठक में सहायक आयुक्त जनजातीय कार्य विभाग एवं सदस्य सचिव द्वारा निर्धारित एजेण्डा अनुसार बिंदुवार जानकारी प्रस्तुत की गई। समिति ने

अधिनियम के अंतर्गत दर्ज प्रकरणों के अन्वेषण की स्थिति, न्यायालयों में लंबित मामलों के अधियोजन की प्रगति तथा अत्याचार पीड़ितों को राहत सुविधा, यात्रा भत्ता एवं अन्य सहायता की समीक्षा की। कलेक्टर ने निर्देश दिए कि अधिनियम के तहत दर्ज प्रकरणों में शासन नियमानुसार आवश्यक कार्यवाही निर्धारित समय सीमा में सुनिश्चित की जाए। उन्होंने यह भी कहा कि जाति प्रमाण पत्र के अभाव में कोई भी प्रकरण लंबित न रहे।

इसके लिए विकासखण्ड स्तरीय समिति एवं संबंधित थानों के बीच समन्वय स्थापित कर आवश्यक कार्रवाई की जाए। उन्होंने यह भी निर्देशित किया कि प्रत्येक त्रैमासिक उपखंड स्तरीय समिति की बैठक अनिवार्य रूप से आयोजित की जाए, जिससे प्रकरणों की नियमित समीक्षा हो सके और पीड़ितों को शीघ्र राहत उपलब्ध कराई जा सके। बैठक में पुलिस अधीक्षक डॉ गुरकरन सिंह, मुकेश चंद्र मैना सहित जिला स्तरीय समिति के शासकीय एवं अशासकीय सदस्यगण उपस्थित रहे।

जाति प्रमाण पत्र के अभाव में कोई भी प्रकरण लंबित न रहे : कलेक्टर सुश्री सोनिया मीना



वैज्ञानिक सलाहकार समिति की बैठक आयोजित

बैतूल (निप्र)। वैज्ञानिक सलाहकार समिति की बैठक गुरुवार को कृषि विज्ञान केन्द्र बैतूल बाजार में आयोजित की गई। इस दौरान बैठक की अध्यक्षता करते हुए डॉ. डीपी शर्मा ने केन्द्र पर संचालित गतिविधियों की प्रशंसा की एवं जिले के ज्यादा से ज्यादा कृषकों को लाभ पहुंचाने के लिए वैज्ञानिकों को मार्गदर्शन दिया। प्रधान वैज्ञानिक डॉ. टीआर शर्मा द्वारा केन्द्र पर संचालित प्रक्षेत्रीय परीक्षण में तकनीकी रूप से सुधार के सुझाव दिए एवं केन्द्र पर पदस्थ वैज्ञानिकों से इस संधि की प्रगति को और ऊंचाइयों तक ले जाने का आग्रह किया। इस दौरान केन्द्र के पौध संरक्षण वैज्ञानिक श्री आरडी बारपेटे ने केन्द्र का प्रगति प्रतिवेदन एवं आगामी कार्य योजना का विस्तृत ब्यौरा सदस्यों के समक्ष प्रस्तुत किया। उक्त बैठक में जे.ने.कृ.वि. संचालक विस्तार सेवाएं डॉ. डीपी शर्मा, एवं प्रधान वैज्ञानिक जबलपुर डॉ.टीआर शर्मा, केन्द्र प्रमुख डॉ. व्हीके वर्मा, वैज्ञानिक डॉ.एसके तिवारी, श्री आरडी बारपेटे सहित विभिन्न कृषि विज्ञान केन्द्रों से आए वरिष्ठ वैज्ञानिक, बैतूल जिले के कृषि, उद्यानिकी, पशुपालन, नाबार्ड, इफको, बीज निगम, बायफ आदि विभागों के विभाग प्रमुख प्रतिनिधि, प्रगतिशील कृषक सहित 43 सदस्य उपस्थित थे।

जीवन और प्रकृति की निरंतरता के आधार हैं वृक्ष : कलेक्टर सुश्री सोनिया मीना

एक पेड़ माँ के नाम अभियान अंतर्गत कलेक्टर ने बच्चों के साथ किया पौधारोपण

कलेक्टर के साथ पौधारोपण कर बच्चे हुए प्रफुल्लित

नर्मदापुरम (निप्र)। एक पेड़ माँ के नाम अभियान के तहत आज कलेक्टर सुश्री सोनिया मीना ने कलेक्टर निवास परिसर में द चैंप्स फन स्कूल नर्मदापुरम की प्राथमिक शाला के नन्हे-मुन्ने विद्यार्थियों के साथ मिलकर पौधारोपण किया। इस दौरान कलेक्टर ने सभी बच्चों से आत्मीय परिचय प्राप्त किया और उन्हें पर्यावरण संरक्षण को महत्व समझाया। पौधारोपण करते समय बच्चों ने एक गीत की सुमधुर प्रस्तुती भी दी। कलेक्टर ने बच्चों के साथ मिलकर नीम, तुलसी, गुडबेल, पीपल सहित कई औषधीय एवं पर्यावरणीय दृष्टि से उपयोगी पौधों का रोपण किया। उन्होंने बच्चों को बताया कि औषधीय पौधे न केवल स्वास्थ्य के लिए लाभकारी होते हैं बल्कि यह वातावरण को भी शुद्ध करते हैं। पौधों से प्राप्त ऑक्सीजन मानव जीवन के लिए अत्यंत आवश्यक है और यह प्राकृतिक जीवन चक्र को संतुलित बनाए रखने में सहायक होती है। उन्होंने कहा कि वृक्ष हमारे जीवन का आधार हैं। ये वातावरण से



हानिकारक कार्बन डाइऑक्साइड को अवशोषित कर हमें शुद्ध ऑक्सीजन प्रदान करते हैं। साथ ही किसी भी क्षेत्र में वर्षा चक्र के संचालन और भूमिगत जल स्तर बनाए रखने में भी पेड़-पौधों की महत्वपूर्ण भूमिका होती है। उन्होंने बच्चों को प्रेरित करते हुए कहा कि हम सभी को वृक्षारोपण करते रहना चाहिए साथ ही उनकी देखभाल करना भी हमारा कर्तव्य है।

कलेक्टर के साथ पौधारोपण कर बच्चे भी प्रफुल्लित हुए और सभी ने खुलकर उनसे खूब संवाद किया। कलेक्टर ने विद्यार्थियों से संवाद करते हुए बताया कि वृक्षारोपण केवल एक पर्यावरणीय कार्य नहीं बल्कि आने वाली पीढ़ियों के लिए जीवनदायी उपहार है। इस अवसर पर विद्यालय के शिक्षकगण भी उपस्थित रहे।

दस्तक अभियान के तहत चिन्हित सभी कुपोषित बच्चों को पोषण पुनर्वास केन्द्र में भर्ती कराएं



अतिरिक्त मुख्य कार्यपालन अधिकारी ने अधिकारियों को दिये निर्देश

हरदा (निप्र)। दस्तक अभियान के तहत चिन्हित कुपोषित बच्चों को एन.आर.सी. में भर्ती कराया जाए। सभी गर्भवती महिलाओं का प्रथम त्रैमास में ही शतप्रतिशत पंजीयन सुनिश्चित करें। सभी हाई रिस्क महिलाओं की पहचान कर उनका नियमित प्रबन्धन करें तथा नियमित रूप से फालोअप भी लें। यह निर्देश जिला पंचायत के अतिरिक्त मुख्य कार्यपालन अधिकारी श्री प्रवीण इवने ने गुरुवार को कलेक्ट्रेट सभाकक्ष में आयोजित स्वास्थ्य विभाग की समीक्षा बैठक में अधिकारियों को दिये। बैठक में मुख्य चिकित्सा एवं स्वास्थ्य अधिकारी डॉ. एच.पी. सिंह,

डीएचओ डॉ. सुनिल द्विवेदी, प्रमुख खण्ड चिकित्सा अधिकारी सहित अन्य स्वास्थ्य अधिकारी, ए.एन.एम., सीएचओ उपस्थित थे।

गर्भवती महिलाओं व बच्चों का टीकाकरण सुनिश्चित किया जाए

बैठक में श्री इवने ने निर्देशित किया कि गर्भवती महिलाओं व बच्चों का शतप्रतिशत टीकाकरण सुनिश्चित किया जाए। शिशु मृत्यु के कारणों की पहचान अनिवार्य रूप से की जाए ताकि शिशु मृत्यु के कारणों का निराकरण किया जा सके। टेलीकंसल्टेंसी के लिये सभी चिकित्सकों

की आईडी तैयार की जाए ताकि नागरिकों को टेलीकंसल्टेंसी के माध्यम से सही चिकित्सकीय सलाह व उपचार मिल सके। उन्होंने बैठक में दस्तक अभियान के तहत किये जा रहे कार्यों की भी जानकारी अधिकारियों से ली। बैठक में मुख्य चिकित्सा एवं स्वास्थ्य अधिकारी डॉ. सिंह ने दस्तक पोर्टल पर एन्री न करने पर खिचकिया के बीपीएम को कारण बताओ सूचना पत्र जारी करने के निर्देश दिये। उन्होंने एसएनसीयू में भर्ती बच्चों का आशा कार्यकर्ताओं के माध्यम से कम्प्यूनिटी फालोअप शतप्रतिशत बढ़ाने के निर्देश दिये।



नीतीश राणा ने 42 गेंदों में ठोका शतक, लगाए 15 छक्के

➤ दिवेश राठी से आ गई मारपीट की नौबत

नई दिल्ली, एजेंसी। दिल्ली प्रीमियर लीग 2025 एलिमिनेटर मुकाबले में वेस्ट दिल्ली लायंस के कप्तान नीतीश राणा का बल्ला जमकर चला. साउथ दिल्ली सुपरस्टार्ज के खिलाफ उन्होंने केवल 42 गेंदों में शतक ठोककर अपनी टीम को इस लीग के क्वालिफायर-2 में पहुंचा दिया. इस दौरान उन्होंने 15 छक्के ठोक दिए. इंडियन प्रीमियर लीग 2025 में राजस्थान रॉयल्स की ओर से खेलने वाले नीतीश राणा ने मैच के दौरान किसी भी गेंदबाज को नहीं छोड़ा और उनकी जमकर पिटाई की. इसी बीच साउथ दिल्ली सुपरस्टार्ज के स्पिनर दिवेश राठी ने उनकी लड़ाई भी हो गई. इस दौरान मारपीट की भी नौबत आ गई, जिसका वीडियो सोशल मीडिया पर तेजी से वायरल हो रहा है. दिल्ली के अरुण जेटली स्टेडियम में खेले गए एलिमिनेटर मुकाबले में पहले बल्लेबाज करते हुए साउथ दिल्ली सुपरस्टार्ज ने 20 ओवर में 5 विकेट पर 201 रन बनाए. इसके जवाब में वेस्ट दिल्ली लायंस ने 17 गेंद शेष रहते सात विकेट से मुकाबला जीत लिया. वेस्ट दिल्ली के कप्तान नीतीश राणा ने केवल 42 गेंदों में शतक ठोककर इस मैच को बिल्कुल एकतरफा कर दिया. उन्होंने 55 गेंदों में 8 चौके और 15 छक्कों की मदद से नाबाद 134 रन बनाए. इस दौरान उन्होंने साउथ दिल्ली के सभी गेंदबाजों की खूब पिटाई की. नीतीश ने दिवेश राठी के एक ओवर में लगातार 3 छक्के ठोक दिए. इस ओवर में दिवेश राठी ने 20 रन खर्च कर दिए. नीतीश राणा के अलावा विकेटकीपर बल्लेबाज क्रिस यादव 22 गेंदों में 1 चौका और 3 छक्कों की मदद से 31 रन बनाए. मयंक गोसाईं ने नाबाद 15 रन बनाए. साउथ दिल्ली की ओर से सुमित कुमार बेनीवाल ने दो विकेट हासिल किए. अमन भारती को एक विकेट मिला. इससे पहले साउथ दिल्ली के बल्लेबाजों ने शानदार बैटिंग की. वेस्ट दिल्ली लायंस के खिलाफ पहले बल्लेबाजी करने उतरी साउथ दिल्ली सुपरस्टार्ज ने अच्छी शुरुआत की. सलामी बल्लेबाज अंकुर कौशिक (16) और अनमोल शर्मा ने टीम को अच्छी शुरुआत दिलाई. इन दोनों बल्लेबाजों ने मिलकर पहले विकेट के लिए 44 गेंदों पर 67 रन लिए. इसके बाद अंकुर कौशिक पवेलियन लौट गए. 76 के स्कोर पर टीम को दूसरा झटका कुंवर बिधूड़ी के रूप में लगा. वो केवल 6 रन ही बना पाए. इसके बाद अनमोल शर्मा भी आउट हो गए. अनमोल ने 39 गेंदों में 7 चौके और 2 छक्कों की मदद से 55 रन बनाए. इसके बाद कप्तान तेजस्वी दहिया और सुमित माथुर ने तेजी से रन बनाने शुरू किए और टीम को बड़े स्कोर तक ले गए. तेजस्वी दहिया ने 33 गेंदों में 2 चौके और 6 छक्कों की मदद से 60 रनों की शानदार पारी खेली. सुमित माथुर ने 26 गेंदों में 5 चौके और 2 छक्कों की मदद से नाबाद 48 रन बनाए. इनकी शानदार बल्लेबाजी की मदद से साउथ दिल्ली ने 20 ओवर में 5 विकेट पर 201 रन बनाए. वेस्ट दिल्ली लायंस की ओर से ऋतिक शौकिन ने दो विकेट हासिल किए. शुभम दुबे, शिवांक वशिष्ठ और अनिरुद्ध चौधरी ने एक-एक विकेट लिया. वेस्ट दिल्ली लायंस की बैटिंग के दौरान नीतीश राणा और दिवेश राठी की लड़ाई हो गई.



बात संजू सैमसन के ट्रेड की हो रही थी, लेकिन राजस्थान रॉयल्स से विदा हो गए राहुल द्रविड़

नई दिल्ली, एजेंसी। इंडियन प्रीमियर लीग 2026 से पहले राजस्थान रॉयल्स और मुख्य कोच राहुल द्रविड़ की राई जुदा हो गई है। फ्रेंचाइजी ने सोशल मीडिया पर शनिवार (30 अगस्त) को इसकी जानकारी दी। उसने यह भी बताया कि मुख्य कोच के बजाय उन्हें कोई और पद संभालने की पेशकश की गई थी, जिसे उन्होंने ठुकरा दिया। राहुल द्रविड़ बीते साल भारतीय टीम के मुख्य कोच के पद से हटने के बाद आईपीएल में राजस्थान रॉयल्स से वापस जुड़े थे। द्रविड़ की 1 सीजन बाद ही मुख्य कोच के पद से ऐसे समय छुट्टी हुई है जब फ्रेंचाइजी और कप्तान संजू सैमसन के बीच सबकुछ ठीक न होने की बातें चल रही थीं। ऐसी खबरें आई थीं कि संजू ने राजस्थान रॉयल्स से ट्रेड या रिलीज करने को कह दिया था। राहुल द्रविड़ के पद से हटने की जानकारी देते हुए फ्रेंचाइजी ने कहा, राजस्थान रॉयल्स ने आज घोषणा करती है कि मुख्य कोच राहुल द्रविड़ का आईपीएल 2026 से पहले फ्रेंचाइजी के साथ कार्यकाल समाप्त होगा। राहुल कई वर्षों से रॉयल्स के सफर के केंद्र में रहे हैं। उनके नेतृत्व ने खिलाड़ियों की एक पीढ़ी को प्रभावित किया है. टीम में मजबूत मूल्यों का संचार किया है और फ्रेंचाइजी की संस्कृति पर एक अमिट छाप छोड़ी है।

द्रविड़ ने बड़े पद की पेशकश को ठुकराया

राजस्थान रॉयल्स ने कहा, फ्रेंचाइजी की संरचनात्मक बदलाव के तहत राहुल को फ्रेंचाइजी में एक बड़े पद की पेशकश की गई थी, लेकिन उन्होंने इसे स्वीकार नहीं किया। राजस्थान रॉयल्स के खिलाड़ी और दुनियाभर के लाखों प्रशंसक फ्रेंचाइजी के लिए उनकी उल्लेखनीय सेवा के लिए राहुल को हार्दिक धन्यवाद देते हैं।

आईपीएल 2025 में राजस्थान रॉयल्स का प्रदर्शन खराब

आईपीएल 2025 में राजस्थान रॉयल्स का प्रदर्शन खराब रहा। वह 14 में 4 मैच जीतकर 9 स्थान पर रही। संजू सैमसन चोट के कारण कई मैचों में इम्पैक्ट प्लेयर के तौर पर खेले। हालांकि, फ्रेंचाइजी के वैभव सूर्यवंशी जैसा होनहार खिलाड़ी मिला।

भारत के इस खूंखार गेंदबाज ने जब 6 गेंदों पर चटका दिए 6 विकेट...

नई दिल्ली, एजेंसी। क्रिकेट ऐसा रोमांचक खेल है जहां हर गेंद पर तस्वीर बदल सकती है, वहीं कभी-कभी ऐसा भी हो जाता है जिसे सुनकर यकीन करना मुश्किल हो जाए। ऐसा ही एक चमत्कार हुआ था साल 2021 में, जब युवा गेंदबाज हर्षित सेठ ने क्रिकेट की परंपराओं को चौंकाते हुए लगातार 6 गेंदों पर 6 विकेट चटका दिए।

कोन है ये करिश्माई गेंदबाज?

यह कमाल किसी दिग्गज इंटरनेशनल खिलाड़ी ने नहीं, बल्कि भारतीय मूल के 20 वर्षीय स्पिनर हर्षित सेठ ने अंजाम दिया, जो संयुक्त अरब अमीरात के लिए खेलते हैं। बाएं हाथ के इस फिस्की गेंदबाज ने कार्या अंडर-19 ग्लोबल टी20 लीग में यह अद्भुत उपलब्धि हासिल की थी।

क्या हुआ था उस मैच में?

मैच खेला गया था श्व के अजमान शहर में, जहां हर्षित की टीम DCC Starlets ने पहले



जब मैदान में मिड़ गए नीतीश राणा और दिवेश राठी

वेस्ट दिल्ली लायंस की पारी के दौरान कप्तान नीतीश राणा तेजी से रन बना रहे थे. उन्होंने साउथ दिल्ली के स्पिनर दिवेश राठी में तेजी से रन बनाए. इस दौरान उनके एक ओवर में लगातार 3 छक्के लगाए. इससे दिवेश राठी बोखला गए थे. इस दौरान दिवेश राठी गेंदबाजी करने के लिए आते हैं. नीतीश राणा स्ट्राइक पर थे. दिवेश ने गेंदबाजी के लिए चले, लेकिन वो गेंद को हाथ से नहीं छोड़ा. इस गेंद पर नीतीश रिवप शॉट लगाना चाहते थे. अगली गेंद पर जैसे ही दिवेश गेंदबाजी करने वाले थे, वैसे ही नीतीश पीछे हट गए. इसके बाद दोनों में बहस शुरू हो गई. इसका वीडियो सोशल मीडिया पर तेजी से वायरल हो रहा है.

दिवेश ने लुटाए इतने रन

वेस्ट दिल्ली लायंस के खिलाफ दिवेश राठी ने खूब रन लुटाए. उन्होंने 2 ओवर में 39 रन दे दिए. इसके बाद उन्होंने गेंदबाजी करने का मौका नहीं मिला.

सात्विक-चिराग की जोड़ी ने रचा इतिहास

➤ पीवी सिंधू मेडल से चूकीं

नई दिल्ली, एजेंसी। पेरिस में खेली जा रही वर्ल्ड बैडमिंटन चैंपियनशिप 2025 में भारत का एक मेडल पक्का हो गया है. भारत के सात्विक साइराज रंकीरेड्डी और चिराग शेठ्टी की जोड़ी ने इतिहास रचते हुए इस चैंपियनशिप के सेमीफाइनल में जगह बना ली है.

साल 2022 के बाद इस जोड़ी ने दूसरी बार इस चैंपियनशिप के सेमीफाइनल में जगह बनाई है. अब ये जोड़ी इस चैंपियनशिप में अपने मेडल के कलर को बदलना चाहेंगी. उधर, भारत की स्टार बैडमिंटन खिलाड़ी पीवी सिंधू मेडल से चूक गईं. उन्हें क्वार्टरफाइनल में हार का सामना करना पड़ा है. पीवी सिंधू वर्ल्ड चैंपियनशिप में अब तक 5 मेडल जीत चुकी हैं. भारत के सात्विक साइराज रंकीरेड्डी और चिराग शेठ्टी की जोड़ी ने वर्ल्ड बैडमिंटन चैंपियनशिप में शानदार प्रदर्शन किया. पुरुष के डबल्स मुकाबले में इस जोड़ी ने मलेशियाई जोड़ी

Duleep Trophy: भारत के वर्ल्ड चैंपियन कप्तान ने जड़ा ताबड़तोड़ शतक, फर्स्ट क्लास करियर की 8वीं सेंचुरी ठोकी

नई दिल्ली, एजेंसी। दलीप ट्रॉफी के पहले क्वार्टर फाइनल के तीसरे दिन शनिवार (30 अगस्त) को ईस्ट जोन के खिलाफ नॉर्थ जोन की दूसरी पारी में भारत के अंडर-19 वर्ल्ड कप चैंपियन कप्तान यश दुल ने बेहतरीन शतक जड़ा। दिल्ली के इस खिलाड़ी ने 112 गेंदों पर ताबड़तोड़ शतक जड़ा। 22 साल के दुल ने 31वें मैच में फर्स्ट क्लास करियर का 8वां शतक जड़ा। 90 रन के बाद दुल ठोड़े दबाव में दिखे। कई बार वह शॉट लगाते की कोशिश में बचे। ऐसा खासकर मोहम्मद शमी के खिलाफ हुआ।



रैना ने किया 2027 वनडे विश्व कप के लिए रोहित और विराट का समर्थन, कहा- उनके पास काफी अनुभव

नई दिल्ली, एजेंसी। पूर्व भारतीय क्रिकेटर सुरेश रैना का मानना ​​? है कि रोहित शर्मा और विराट कोहली दोनों को 2027 के वनडे विश्व कप में खेलना चाहिए क्योंकि वे न केवल पहले खिताब जीतने वाली टीम का हिस्सा रहे हैं बल्कि उनके पास इस बड़े टूर्नामेंट के लिए आवश्यक अनुभव भी है। दोनों खिलाड़ी टेस्ट और टी20 से संन्यास ले चुके हैं लेकिन वे वनडे विश्व कप जीतने का सपना अभी भी पूरा कर सकते हैं।

रोहित और विराट के भारतीय टीम में भविष्य को लेकर कई अटकलें लगाई जा रही हैं। अटकलें इस पर भी हैं कि दो साल बाद होने वाले विश्व कप में वे भारतीय



टीम का हिस्सा होंगे या नहीं। विश्व कप शुरू होने तक रोहित 40 साल के हो जाएंगे जबकि विराट 39 साल के। दोनों कोहली को 2027 का वनडे विश्व कप खेलना चाहिए क्योंकि उन्होंने टी20 विश्व कप और चैंपियंस ट्रॉफी जीती है। रोहित और विराट दोनों के पास बहुत अनुभव है। मुझे लगता है कि वे 2027 के विश्व कप में जरूर खेलेंगे। उन्हें खेलना चाहिए।

रोहित और विराट दोनों के ऑस्ट्रेलिया के खिलाफ 19 अक्टूबर से शुरू होने वाली भारत की आगामी तीन मैचों की एकदिवसीय श्रृंखला में खेलने की संभावना है। इस दौर के बाद भारतीय टीम नवंबर में दक्षिण अफ्रीका के खिलाफ एकदिवसीय श्रृंखला भी खेलेंगी। रोहित और विराट ने इन दोनों श्रृंखलाओं की तैयारी शुरू कर दी है।

प्रदर्शन जिसने हिला दिया सबको

हर्षित का फाइनल बॉलिंग फिगर था 4 ओवर, 2 मेडन, 4 रन, 8 विकेट उनकी घातक गेंदबाजी के आगे विपक्षी टीम सिर्फ 44 रन पर ढेर हो गई और उनकी टीम ने मुकाबला 93 रन से जीत लिया।

कोन हैं हर्षित सेठ?

जन्म- 5 अगस्त 2005

मूल- भारतीय, लेकिन क्रिकेट में प्रतिनिधित्व संयुक्त अरब अमीरात का प्रारंभिक उपलब्धि- 14 साल की उम्र में UAE अंडर-16 टीम में चयन

आखिरी अंडर-19 इंटरनेशनल मैच- 13 दिसंबर 2023, जापान के खिलाफ (2 विकेट)

एशिया कप:

एशिया कप 2025 के मैच की बदल गई टाइमिंग



नई दिल्ली, एजेंसी। एशिया कप 2026 की शुरुआत 9 सितंबर से यूएई में होगी और इस टूर्नामेंट का फाइनल मुकाबला 28 सितंबर को खेला जाएगा। ये टूर्नामेंट इस बार टी20 प्रारूप में खेला जाएगा और इसके मैच की शुरुआत शाम 7.30 बजे होगी थी, लेकिन एक रिपोर्ट के मुताबिक अब मैच के समय में बदलाव किया जा सकता है।

7.30 की जगह रात 8 बजे से शुरू हो सकता है मैच

रिपोर्ट के मुताबिक एशिया कप 2025 के मैचों की शुरुआत अब शाम 7.30 बजे की जगह रात 8 बजे से किया जा सकता है। ऐसा फैसला यूएई में काफी गर्म कंडीशन को देखते हुए लिया गया है। अब तक जो शेड्यूल सामने आया है उसके मुताबिक सारे के सारे मैच शाम 7.30 बजे से खेले जाएंगे। वैसे मैच अब रात 8 बजे शुरू होगा इसको लेकर एशियन क्रिकेट काउंसिल की तरफ से कोई आधिकारिक बयान नहीं आया है और ये अभी सिर्फ रिपोर्ट है।

19 मैचों का होगा आयोजन

एशिया कप 2025 में कुल 8 टीमों हिस्सा ले रही हैं। इस बार लीग, सुपर 4 और फाइनल समेत कुल 19 मैच खेले जाएंगे। इस बार ग्रुप ए में भारत, पाकिस्तान, ओमान और यूएई को रखा गया है जबकि ग्रुप बी में अफगानिस्तान, बांग्लादेश, हांगकांग और श्रीलंका की टीमों हैं। इस टूर्नामेंट में भारत और पाकिस्तान के बीच ग्रुप मैच 14 सितंबर को दुबई में खेला जाएगा।

एशिया कप का ऐसा होगा फॉर्मेट

इस बार प्रत्येक ग्रुप से दो टीमों सुपर फोर के लिए क्वालीफाई करेंगी। फिर सुपर फोर में प्रत्येक टीम अन्य तीन टीमों से एक-एक बार भिड़ेगी। सुपर फोर चरण की दो टीमों फाइनल खेलेंगी। ऐसे में भारत और पाकिस्तान एशिया कप में तीन बार तक भिड़ सकते हैं। हालांकि उनका ग्रुप चरण का मुकाबला 14 सितंबर को होना है, लेकिन अगर वे दोनों सुपर फोर चरण के लिए एक साथ क्वालीफाई करते हैं, तो वे 22 सितंबर को एक बार फिर भिड़ सकते हैं।

एशिया कप 2025 का पूरा कार्यक्रम (ग्रुप स्टेज)

- 9 सितंबर (मंगलवार)- अफगानिस्तान बनाम हांगकांग
- 10 सितंबर (बुधवार)- भारत बनाम यूएई
- 11 सितंबर (गुरुवार)- बांग्लादेश बनाम हांगकांग
- 12 सितंबर (शुक्रवार)- पाकिस्तान बनाम ओमान
- 13 सितंबर (शनिवार)- बांग्लादेश बनाम श्रीलंका
- 14 सितंबर (रविवार)- भारत बनाम पाकिस्तान
- 15 सितंबर (सोमवार)- श्रीलंका बनाम हांगकांग
- 16 सितंबर (मंगलवार)- बांग्लादेश बनाम अफगानिस्तान
- 17 सितंबर (बुधवार)- पाकिस्तान बनाम यूएई
- 18 सितंबर (गुरुवार)- श्रीलंका बनाम अफगानिस्तान
- 19 सितंबर (शुक्रवार)- भारत बनाम ओमान

सुपर 4 के मुकाबले का शेड्यूल

20 सितंबर (शनिवार)- ग्रुप बी क्वालिफायर 1 बनाम ग्रुप बी क्वालिफायर 2, 21 सितंबर (रविवार)- ग्रुप ए क्वालिफायर 1 बनाम ग्रुप ए क्वालिफायर 2, 22 सितंबर (सोमवार)- कोई मैच नहीं होगा. 23 सितंबर (मंगलवार)- ग्रुप ए क्वालिफायर 1 बनाम ग्रुप बी क्वालिफायर 2

24 सितंबर (बुधवार)- ग्रुप बी क्वालिफायर 1 बनाम ग्रुप ए क्वालिफायर 2. 25 सितंबर (गुरुवार)- ग्रुप ए क्वालिफायर 2 बनाम ग्रुप बी क्वालिफायर 2. 26 सितंबर (शुक्रवार)- ग्रुप ए क्वालिफायर 1 बनाम ग्रुप बी क्वालिफायर 1. 27 सितंबर (शनिवार)- कोई मैच नहीं होगा

फाइनल मैच का शेड्यूल: 28 सितंबर (रविवार)- फाइनल मैच

जब तक फायदेमंद है, तब तक रूसी तेल की हर बूंद खरीदेंगे, ओएनजीसी चेयरमैन की दो टूक

नई दिल्ली, एजेंसी। सरकारी तेल एवं गैस कंपनी ऑयल एंड नेचुरल गैस कॉर्पोरेशन (ओएनजीसी) के अध्यक्ष अरुण कुमार सिंह ने शुक्रवार को साफ कहा कि उनकी समूह कंपनियां रूसी कच्चे तेल की खरीद और प्रसंस्करण तब तक जारी रखेंगी, जब तक यह आर्थिक और वाणिज्यिक दृष्टि से लाभकारी साबित होता है। उन्होंने यह भी स्पष्ट किया कि भारत सरकार की ओर से रूसी तेल आयात को रोकने या सीमित करने का कोई दबाव नहीं है। उन्होंने कहा कि रूसी तेल पर कोई प्रतिबंध नहीं है और जब तक भारत सरकार की ओर से कोई अनिर्देश नहीं मिलता तब तक ओएनजीसी समूह की रिफाइनरियां- हिंदुस्तान पेट्रोलियम कॉर्पोरेशन लिमिटेड (एचपीसीएल) और मैंगलोर रिफाइनरी एंड पेट्रोकेमिकल्स लिमिटेड (एमआरपीएल) रूस से तेल खरीदने के लिए स्वतंत्र हैं। अरुण कुमार सिंह ने संवाददाताओं से बातचीत में कहा, जब तक यह आर्थिक रूप से फायदेमंद है, तब तक हम बाजार में उपलब्ध रूसी तेल की हर बूंद खरीदते रहेंगे। ओएनजीसी समूह की दोनों प्रमुख रिफाइनरी कंपनियां- एचपीसीएल और एमआरपीएल मिलकर लगभग 40 मिलियन टन प्रति वर्ष (एमटीपीए) की रिफाइनिंग क्षमता रखती हैं। इसके अलावा, एचपीसीएल की 11.3 एमटीपीए क्षमता की एक संयुक्त उद्यम रिफाइनरी मिलत एनजी के साथ है।



देश की कुल रिफाइनिंग क्षमता इस समय 258 एमटीपीए है। ओएनजीसी विदेशी रूस में फंसे 35 करोड़ डॉलर की निकासी में जुटी : इस बीच सार्वजनिक क्षेत्र की ओएनजीसी विदेश लिमिटेड (ओवीएल) को उम्मीद है कि रूस के साथ बैंकिंग चैनल खुलने और वेनेजुएला पर लगे प्रतिबंधों में छूट मिलने के बाद वह दोनों देशों से अपना अटकड़ा हुआ बकाया वसूल कर पाएगी। सार्वजनिक क्षेत्र की ऑयल एंड नेचुरल गैस कॉर्पोरेशन (ओएनजीसी) की विदेश

निवेश इकाई ओवीएल के प्रबंध निदेशक राजर्षि गुप्त ने शुक्रवार को बताया कि रूस में ओवीएल की तेल एवं गैस परिसंपत्तियों से मिले करीब 35 करोड़ डॉलर के लाभांश वहां के बैंकों में फंसे हुए हैं। वहीं, वेनेजुएला में भी प्रतिबंध लगने की वजह से करीब 60 करोड़ डॉलर की राशि अटकी हुई है। गुप्ता ने कहा कि रूस में स्थित परिसंपत्तियों से मिलने वाला लाभांश जुलाई, 2022 के बाद से स्थानांतरित नहीं हो पाया है हालांकि संचालन सुचारु रूप से जारी है। उन्होंने भरोसा जताया कि इस मसले का समाधान

जल्द निकलेगा और कंपनी अपनी रकम वापस ला सकेगी। भारत की पेट्रोलियम कंपनियों ने रूस में कुल 5.46 अरब डॉलर का निवेश किया हुआ है। इनमें बैंकॉरनेपट और तास-यूयांख समेत कई तेल एवं गैस परियोजनाओं में हिस्सेदारी शामिल है। ओवीएल के पास वेनेजुएला के सान क्रिस्टोबल क्षेत्र में भी 40 प्रतिशत हिस्सेदारी है और कंपनी ने वहां भी बकाया वसूली के लिए प्रतिबंधों में छूट मांगी है।

भारत सरकार का रुख: जहां से सबसे अच्छा सौदा, वहां से तेल खरीद : भारत की सरकारी रिफाइनरियों को रूसी तेल आयात के संबंध में सरकार से कोई निर्देश या संकेत नहीं मिला है। इन रिफाइनरियों की रणनीति आर्थिक और व्यावसायिक विचारों पर आधारित है। भारत सरकार का रुख स्पष्ट है कि देश वहां से तेल खरीदेगा, जहां से उसे सबसे अच्छा सौदा मिलेगा, बशर्ते वह तेल प्रतिबंधों के अधीन न हो। रूसी तेल पर कोई प्रतिबंध नहीं है, केवल अमेरिका और उसके सहयोगियों द्वारा लगाया गया एक मूल्य सीमा (प्राइस कैप) लागू है, जो तब प्रभावी होता है जब रूसी तेल के परिवहन के लिए पश्चिमी शिपिंग और बीमा सेवाओं का उपयोग किया जाता है।

रूस अब सबसे बड़ा आपूर्तिकर्ता : आज की स्थिति में रूस भारत का सबसे बड़ा तेल आपूर्तिकर्ता है और 35-40 प्रतिशत तक कच्चा तेल भारत को वही से मिल रहा है। 2022 में जब रूस ने यूक्रेन पर

अमेरिकी दबाव और अतिरिक्त टैरिफ

भारतीय रिफाइनरियों द्वारा रूसी क्रूड का भारी मात्रा में आयात ट्रंप प्रशासन के लिए एक प्रमुख विवाद का कारण बन गया है। इस महीने की शुरुआत में, अमेरिकी राष्ट्रपति डोनाल्ड ट्रंप ने भारत के रूसी तेल आयात को दंडित करने के लिए भारतीय सामानों पर पहले से लागू 25 प्रतिशत टैरिफ के अतिरिक्त 25 प्रतिशत टैरिफ की घोषणा की। भारत ने रूसी तेल खरीद को लेकर निशाना बनाए जाने को अनुचित और अत्यवहारिक करार दिया है। भारत सरकार का कहना है कि पारंपरिक आपूर्तिकर्ताओं द्वारा तेल को यूरोप की ओर मोड़ दिए जाने के बाद भारत ने रूसी तेल का आयात शुरू किया था। इसके साथ ही, अमेरिका ने वैश्विक ऊर्जा बाजारों की स्थिरता को मजबूत करने के लिए भारत को रूसी तेल आयात बढ़ाने के लिए प्रोत्साहित किया था।

हमला किया था, तब भारत के आयात में रूस की हिस्सेदारी 2 प्रतिशत से भी कम थी। पश्चिमी देशों द्वारा रूस का तेल टुकड़ाए जाने के बाद, मॉस्को ने इच्छुक खरीदारों को भारी छूट पर तेल देना शुरू किया, जिसका फायदा भारतीय रिफाइनरियों ने उठाया और कुछ ही महीनों में रूस भारत का सबसे बड़ा आपूर्तिकर्ता बन गया।

वाराणसी में बाढ़ पीड़ितों से मिले सीएम योगी, हाल जाना, छोटे बच्चों को चॉकलेट देकर दुलार भी किया

वाराणसी, एजेंसी। मुख्यमंत्री योगी आदित्यनाथ ने वाराणसी में जेपी मेहता इंटर कॉलेज में बाढ़ पीड़ित परिवारों के बीच पहुंचे। उनका हालचाल भी जाना। राहत सामग्री वितरित की। उन्होंने कहा कि प्रदेश सरकार हर हाल में बाढ़ प्रभावित परिवारों के साथ खड़ी है। उनकी हर बुनियादी जरूरत प्राथमिकता पर पूरी की जाएगी। अधिकारियों को निर्देश दिया कि राहत सामग्री वितरण में लापरवाही न हो और हर जरूरतमंद तक सहायता पहुंचनी चाहिए।

बाढ़ राहत शिविर में रह रहे छोटे-छोटे बच्चों को मुख्यमंत्री ने दुलार करते हुए उन्हें चॉकलेट के पैकेट दिए। मुख्यमंत्री के हाथों बच्चे जैसे ही चॉकलेट का पैकेट पाए, खिलखिला उठे। इसके अलावा काशी में होने वाली द्विपक्षीय वार्ता में शामिल होने आ रहे मंत्रीरस के प्रधानमंत्री नवीनचंद्र रामगुलाम और पीएम नरेंद्र मोदी के कार्यक्रम की तैयारियां की मुख्यमंत्री ने जानकारी ली। इस सम्बंध में अफसरों को तैयारी करने का निर्देश दिया। दो दिनी दौरे पर पहुंचे मुख्यमंत्री ने



सर्किट हाउस सभागार में द्विपक्षीय वार्ता की तैयारियों की समीक्षा की। जनप्रतिनिधियों और अधिकारियों के साथ बैठक करते हुए कहा कि तैयारी इस तरह की हो कि पूरा विश्व मॉरीशस और भारत की साझा संस्कृति से रूबरू हो। काशी के आतिथ्य की वैश्विक पहचान है। उसी परम्परा के लिहाज से स्वागत होना चाहिए। मुख्यमंत्री ने कहा कि जी-20 के आयोजनों के दौरान हुई साफ-सफाई, स्वागत और साज-सज्जा जैसी व्यवस्था

पांडुलिपि संरक्षण में तेजी लाएं मुख्यमंत्री योगी आदित्यनाथ ने शुक्रवार की शाम संपूर्णानंद संस्कृत विश्वविद्यालय का भी निरीक्षण किया। उन्होंने राष्ट्रीय पांडुलिपि मिशन के अंतर्गत चल रहे दुर्लभ पांडुलिपियों के संरक्षण कार्य का जायजा लिया और इसे तेजी से पूरा करने का निर्देश दिया। मुख्यमंत्री ने राज्य सरकार की तरफ से इस काम में हरसंभव मदद का भी भरोसा दिलाया। इस दौरान कुलपति प्रो. बिहारी लाल शर्माकुलसचिव राकेश कुमार, वित्त अधिकारी हरिशंकर मिश्र, प्रो. जितेन्द्र कुमार, प्रो. मेहन्द् पांडेय, विनयाधिकारी प्रो. दिनेश कुमार गर्ग आदि मौजूद थे।

की जाए। उन्होंने कहा कि दोनों प्रधानमंत्री काशी से देश के लिए इबारत लिखने वाले हैं। जनप्रतिनिधियों के लिए वे स्वागत सहित अन्य कार्यक्रमों में समन्वय बनाकर काम पूर्ण करें।

1991 में फ्रॉड से हराया गया

सिद्धारमैया के बयान से वोट चोरी पर कांग्रेस उलटे घिरी, भाजपा को मौका

बेंगलुरु, एजेंसी। एक तरफ कांग्रेस यह आरोप लगाते हुए सड़कों पर उतरी है कि भाजपा और चुनाव आयोग मिलकर वोट चोरी कर रहे हैं। वहीं दूसरी तरफ कर्नाटक के सीएम सिद्धारमैया ने ऐसा बयान दिया है, जिससे उनकी पार्टी

पर ही सवाल खड़े हो रहे हैं। उन्होंने शुक्रवार कहा कि 1991 के लोकसभा चुनाव में फ्रॉड के चलते हार का सामना करना पड़ा था। अब उनके इस बयान पर विवाद हो रहा है क्योंकि तब कांग्रेस की ही सरकार थी और सिद्धारमैया तब जनता दल सेक्युलर के कैडिडेट थे। वह कोप्पल सीट से चुनाव में उतरे थे। लेकिन उन्हें बसवराज पाटिल के मुकाबले 11,200 वोटों से हार का सामना करना पड़ा था, जो कांग्रेस के कैडिडेट थे। बसवराज पाटिल को कुल 2.41 लाख वोट मिले थे, जबकि सिद्धारमैया को 2 लाख 30

हजार मत ही मिले थे। उस चुनाव के नतीजे के बाद सिद्धारमैया ने हार्ड कोर्ट में केस भी दाखिल किया था और आयोग की तरफ से 22,243 वोट खारिज करने पर सवाल उठाया था। उनका कहना था कि यदि इन वोटों को अवैध न घोषित

किया जाता तो वह खुद बड़े अंतर से जीत हासिल करते। उनका यह भी कहना था कि बसवराज पाटिल की उम्मीदवारी ही अवैध थी क्योंकि उन्हें लोकसभा स्पीकर ने दलबदल के चलते अयोग घोषित किया था। उनका कहना था कि बसवराज पाटिल को हमेशा के लिए अयोग घोषित किया गया था। ऐसे में वह फिर से चुनाव कैसे लड़ सकते हैं। उन्होंने कर्नाटक के पूर्व एडवोकेट जनरल रवि वर्मा कुमार के सम्मान समारोह में कहा, मैं रवि वर्मा से उस समय लीगल सलाह मांगी थी, जब मुझे कानूनी समस्याएं झेलनी पड़ी थीं।

सक्षिप्त समाचार

बलिया में युवती ने आत्महत्या की

बलिया , एजेंसी। बलिया जिले में फेफना थाना क्षेत्र के एक गांव में एक युवती ने कथित रूप से फांसी लगाकर आत्महत्या कर ली। पुलिस ने शनिवार को यह जानकारी दी। पुलिस ने बताया कि खुशी यादव (19) ने फेफना थाना क्षेत्र में पियरिया गांव स्थित अपने ननिहाल में शुक्रवार की शाम को पंखे से फंदा लगाकर आत्महत्या कर ली। उसने बताया कि घटना की सूचना मिलते ही मौके पर पहुंची पुलिस ने शव को पोस्टमार्टम के लिए जिला अस्पताल भेज दिया। पुलिस ने बताया कि सुखपुरा थाना में ब्रह्माइन गांव के हरिनारायण यादव की पुत्री खुशी अपने नाना फेफना थाना क्षेत्र के पियरिया गांव निवासी मोहन यादव के रहते थीं। उसके माता-पिता अपने गांव ब्रह्माइन रहते हैं। फेफना थाना प्रभारी विश्वदीप सिंह ने शनिवार को बताया कि युवती ने फांसी क्यों लगाई, इस मामले की छानबीन की जा रही है।

टैरिफ लगाया जा रहा, पूरे देश में देशभक्ति की भावना प्रज्वलित होनी चाहिए :शिवराज सिंह चौहान

मैसूर, एजेंसी। भारत पर 50 फीसदी टैरिफ लगाकर अमेरिकी राष्ट्रपति डोनाल्ड ट्रंप सबके निशाने पर आ गए हैं। भारत में स्वदेशी प्रोडक्ट्स के ज्यादा से ज्यादा इस्तेमाल की अपील की जा रही है। इस बीच, केंद्रीय कृषि मंत्री शिवराज सिंह चौहान ने भी ऐसी ही अपील करते हुए ट्रंप का बिना नाम लिए उन्हें अधिनायकवादी कह दिया है। उन्होंने कहा है कि आज टैरिफ लगाया जा रहा है, ऐसे में पूरे देश में देशभक्ति की भावना प्रज्वलित होनी चाहिए और स्वदेशी उत्पाद का इस्तेमाल करना चाहिए। शिवराज सिंह चौहान ने कहा, मैं एक निवेदन करना चाहता हूँ, विचारधारा के राजनीतिक मतभेद तो हैं, लेकिन राष्ट्रहित के मुद्दों पर पूरे देश को एक साथ खड़ा होना चाहिए। कुछ देशों के नेता अधिनायकवादी जैसा व्यवहार कर रहे हैं, जो पूरी दुनिया के लिए संकट बन गया है। ऐसे में, मैं खड़े होकर यह कहने का साहस करता हूँ कि, भौतिकवाद की आग में जलती हुई मानवता को, अगर कोई शाश्वत शांति का मार्ग दिखाएगा, तो वह हमारा भारत, हमारा देश ही होगा। इसके अलावा और कोई रास्ता नहीं है, इसलिए जरूरी है कि हमारा देश मजबूत बने। केंद्रीय मंत्री ने आगे कहा, हमारे देश को दुनिया के लिए एक दिशा निर्धारित करने का प्रयास करना चाहिए। इसलिए, मैं आज भारत के सामने मौजूद चुनौतियों के विस्तार में नहीं जाना चाहता, लेकिन हमारे प्रधानमंत्री नरेंद्र मोदी ने एक अपील की है। आज का ताजा संकट, टैरिफ लगाए जा रहे हैं, ऐसे माहौल में, पूरे देश में देशभक्ति की भावना प्रज्वलित होनी चाहिए। प्रत्येक भारतीय को यह संकल्प लेना चाहिए कि हम अपने दैनिक जीवन में केवल उन्हीं उत्पादों का उपयोग करेंगे जो हमारे देश में बने हैं। यह जरूरी है कि हमारे देश की अर्थव्यवस्था मजबूत हो। मुझे पूरा विश्वास है कि देशवासी इस दिशा में एक नया इतिहास रचेंगे।

यूपी पुलिस में तैनात सिपाही की पत्नी ने फर्जीवाड़ा कर हड़पी बीएड की छत्रवृत्ति

लखनऊ, एजेंसी। यूपी पुलिस में तैनात सिपाही की पत्नी ने फर्जी दस्तावेज लगाकर बीएड की छत्रवृत्ति हड़प ली। इस संबंध में शिकायत की गई और साक्ष्य भी जिला अल्पसंख्यक कल्याण अधिकारी और पुलिस को उपलब्ध कर आए। साक्ष्य आधार पर शिकायत सही पाई गई, जिसके बाद मेरठ कोतवाली में सिपाही की पत्नी पर मुकदमा दर्ज किया गया है। शास्त्रीनगर निवासी एडवोकेट मोहम्मद शाहिद ने जिला अल्पसंख्यक कल्याण अधिकारी और एसएसपी मेरठ को एक शिकायत भेजी। आरोप लगाया कि नंगलाताशी कंकरखेड़ा निवासी रेशमा सैफी ने वर्ष 2022 में मेरठ के ही इस्माइल नेशनल महिला पीजी कॉलेज में बीएड में एडमिशन लिया था। रिकॉर्ड के अनुसार 21 नवंबर 2022 को एडमिशन लिया। 15 सितंबर 2022 को रेशमा का निकाह मोहम्मद आरिफ निवासी खेड़ी-सराय थाना मीरापुर मुजफ्फरनगर के साथ हो चुका था। मोहम्मद आरिफ यूपी पुलिस में कांस्टेबल है और कानपुर में तैनाती है।



धर्मस्थल मामले में बड़ा मोड़, बेटी के लापता होने की शिकायत वापस लेना चाहती हैं सुजाता भट

बेंगलुरु, एजेंसी। कर्नाटक के प्रसिद्ध धर्मस्थल मंदिर परिसर से 2003 में अपनी बेटी अनन्या के लापता होने का आरोप लगाने वाली सुजाता भट ने विशेष जांच दल की पुछताछ के दौरान अपनी शिकायत वापस लेने की इच्छा व्यक्त की है। शुक्रवार को हुई पूछताछ में एसआईटी ने सुजाता के बयानों को उनके पहले के दावों से विरोधाभासी पाया, जिसके चलते जांचकर्ताओं का मानना है कि वह सच नहीं बोल रही हैं और कानूनी प्रक्रिया में बाधा डाल

रही हैं। पीटीआईकी रिपोर्ट के अनुसार, पुछताछ के दौरान सुजाता दबाव में दिखीं और लंबी अनन्या के लापता होने का आरोप लगाने वाली सुजाता भट ने विशेष जांच दल की पुछताछ के दौरान अपनी शिकायत वापस लेने की इच्छा व्यक्त की है। शुक्रवार को उन्होंने इस कथित षड्यंत्र का हिस्सा था। शुक्रवार को उन्होंने इस कथित षड्यंत्र में शामिल कुछ व्यक्तियों के नाम उजागर किए। हालांकि, स्टूडेंट अधिकारियों ने इन खुलासों की पुष्टि नहीं की और कहा कि इनकी सत्यता की जांच की जा रही है।

उपराष्ट्रपति पद से इस्तीफा देने के बाद धनखड़ ने दिया पेंशन के लिए आवेदन

कौन-कौन सी सुविधाएं मिलेंगी

नई दिल्ली, एजेंसी। भारत के पूर्व उराष्ट्रपति जगदीप धनखड़ ने अपने पद से इस्तीफा देने के बाद अब पेंशन के लिए आवेदन दिया है। उन्होंने यह आवेदन राजस्थान विधानसभा में दायर किया है, जहां वह किशनगढ़ सीट से 1993 से लेकर 1998 तक विधायक रहे थे। सूत्रों और मीडिया रिपोर्ट से मिल रही जानकारी के मुताबिक उन्होंने पेंशन के लिए विधानसभा सचिवालय में आवेदन दिया, जिसपर स्थिकृति की प्रक्रिया शुरू हो चुकी है। तय नियमों और प्रावधानों के मुताबिक उन्हें न्यूनतम 42 हजार रुपये की पेंशन मिलेगी। इसके अतिरिक्त उन्हें पूर्व विधायकों को मिलने वाली सुविधाएं भी प्राप्त होंगी।

आपको बता दें कि पश्चिम बंगाल का राज्यपाल बनने से पहले जगदीप धनखड़ 1989 से 1991 तक राजस्थान के झुंझनू सीट से लोकसभा सांसद भी रह चुके हैं। उन्हें चंद्रशेखर की सरकार में केंद्री संसदीय कार्य राज्य मंत्री की जिम्मेदारी भी मिली थी। धनखड़ 2019 से लेकर 2022 तक पश्चिम बंगाल के राज्यपाल रहे। इस दौरान उनका कार्यकाल सुर्खियों में



बना रहा। अक्सर ममता बनर्जी की सरकार के साथ राजभवन की टकराव की खबरें सामने आती थीं। इसके बाद धनखड़ को केंद्र की सत्तारूढ़ भारतीय जनता पार्टी ने उपराष्ट्रपति बनाया। वह 2022-25 तक इस पद पर रहे। जगदीप धनखड़ ने स्वास्थ्य कारणाों का हवाला देते हुए हाल ही में उपराष्ट्रपति पद से इस्तीफा दे दिया था। इस सिघासी घटना ने लोगों का ध्यान खींचा। इस्तीफा देने के बाद से धनखड़ न तो किसी सार्वजनिक कार्यक्रम में और न ही किसी अन्य

कहां हैं धनखड़?

पिछले महीने उपराष्ट्रपति पद से अचानक इस्तीफा देने वाले जगदीप धनखड़ अपने परिवार के साथ समय बिताने के साथ ही नियमित रूप से योगाभ्यास कर रहे हैं और टेबल टेनिस खेल रहे हैं। अगस्त 2022 में उपराष्ट्रपति निर्वाचित होने से पहले धनखड़ जब पश्चिम बंगाल के राज्यपाल थे, तब उन्होंने शौकिया टेबल टेनिस खेलना शुरू किया था। धनखड़ की दिनचर्या से अवगत एक व्यक्ति ने बताया कि वह नियमित रूप से योग अभ्यास करते हैं और उपराष्ट्रपति एनक्लेव में अपने शुभचिंतकों व स्टाफ सदस्यों के साथ टेबल टेनिस खेलते हैं। पूर्व उपराष्ट्रपति की दिनचर्या से अवगत एक व्यक्ति ने बताया, यहां तक कि यात्रा से लौटने के बाद भी वह अपने स्टाफ सदस्यों के साथ टेबल टेनिस खेलते थे। धनखड़ ने 21 जुलाई को स्वास्थ्य कारणों का हवाला देते हुए अचानक उपराष्ट्रपति पद से इस्तीफा दे दिया था। उनके उत्तराधिकारी को चुनने के लिए नौ सितंबर को चुनाव होने हैं।

कार्यक्रम में दिखें। अभी तक उनका कोई बयान भी सामने नहीं आया है।

सरकारी नहीं है मंदिर का पैसा, केवल देवता का अधिकार, हाई कोर्ट का तमिलनाडु सरकार को झटका

चेन्नई, एजेंसी। मद्रास हाई कोर्ट ने तमिलनाडु सरकार को झटका दिया है। कोर्ट की तरफ से कहा गया कि भक्तों द्वारा मंदिर को दान किया गया धन केवल देवता का है। ऐसे में इसका इस्तेमाल केवल मंदिर के किसी काम के लिए या फिर धार्मिक और धर्मार्थ उद्देश्यों के लिए किया जाना चाहिए। इस फैसले के साथ ही हाई कोर्ट ने राज्य सरकार द्वारा 2023 से 2025 के बीच जारी किए गए उन 5 आदेशों को भी रद्द कर दिया, जिनमें मंदिर के धन का उपयोग करके विवाद मंडपों का निर्माण करने को कहा गया था। मंदिर की संपत्ति और धन को सरकार द्वारा व्यावसायिक रूप से उपयोग करने के खिलाफ दायर याचिका में याचिकाकर्ता ने दावा किया था कि सरकार के पास मंदिर के धन का उपयोग करने का कोई अधिकार नहीं है। याचिकाकर्ता का तर्क था कि सरकार ने जिन विवाद भवनों का निर्माण मंदिर के पैसे से करवाना चाहती है उसका कोई धार्मिक उद्देश्य नहीं है, क्योंकि इन्हें किराए पर दिया जा रहा है।



मद्रास हाई कोर्ट की मदुरै पीठ के न्यायमूर्ति एस.एम सुब्रह्मण्यम और न्यायमूर्ति जी. अरुल मुरुगन की बेंच ने इस सप्ताह की

शुरुआत में यह आदेश पारित किया। पीठ ने कहा कि तमिल नाडु सरकार मंदिर के संस्थापनों का उपयोग केवल मंदिरों के रखरखाव और विकास तथा उससे जुड़ी धार्मिक गतिविधियों पर करने के लिए बाध्य है। इसका उपयोग व्यावसायिक रूप से नहीं किया जा सकता। हिंदू विवाह एक संस्कार, धार्मिक उद्देश्य नहीं: मद्रास हाईकोर्ट : राज्य सरकार की तरफ से वकील वीरा कथिराजन ने तर्क दिया कि मंदिर के धन का उपयोग समाज के लिए ही किया जा रहा है। जिन भवनों का निर्माण किया गया है, उनमें धार्मिक रीति-रिवाजों के तहत किए जाने वाले हिंदू विवाह को ही अनुमति दी जाएगी। राज्य ने अदालत को आगे बताया कि अभी तक कोई पैसा जारी नहीं किया गया है और सभी प्रस्तावित निर्माण कार्यों के लिए आवश्यक अनुमति प्राप्त की जाएगी। हालांकि, उच्च न्यायालय ने राज्य के इस तर्क को स्वीकार करने से इनकार कर दिया। इसने माना कि हिंदू विवाह को एक संस्कार माना जाता है, लेकिन हिंदू विवाह अधिनियम, 1955 के तहत इसमें सविदात्मक तत्व भी शामिल हैं।

संपत्ति पर देवता का अधिकार : हाई कोर्ट कोर्ट ने कहा, भक्तों द्वारा मंदिर या देवता को दान की गई वल और अवल संपत्ति पर देवता का अधिकार होता है। ऐसे में इसका उपयोग केवल मंदिरों में उत्सव मनाने के लिए या मंदिर के रखरखाव के लिए या विकास के लिए इसका उपयोग किया जा सका है। मंदिर के पैसे को सार्वजनिक पैसा या सरकारी पैसा नहीं माना जा सकता। यह पैसा हिंदू धार्मिक लोगों द्वारा दिया जाता है, यह उनके धार्मिक रीति-रिवाजों, प्रथाओं या विचारधाराओं के प्रति उनके भावनात्मक और आध्यात्मिक लगाव के कारण दिया गया है। अपने इस आदेश के साथ ही अदालत ने चेतावनी भी दी कि मंदिर के धन को स्पष्ट रूप से अनुमति प्राप्त उद्देश्यों के लिए ही खर्च किया जाना चाहिए। अनुमति का दायरा बढ़ाने का प्रयास किया जाता है तो फिर इस धन के दुरुपयोग और गबन का रास्ता खुल जाएगा। अदालत ने कहा कि इस तरह का दुरुपयोग मंदिर के संस्थापनों का दुरुपयोग होगा और हिंदू श्रद्धालुओं के धार्मिक अधिकारों का भी उल्लंघन होगा, जो आस्था के साथ मंदिरों में दान करते हैं।